

సీతామనోహరము.

ఇది

కాళినాథుని వీరమల్లయారాధ్యునిచే

వ్రాయఁబడి

కైరావేంకటరత్నముచేఁ

బ్రకటింపఁబడియె.

రెండవ కూర్పు 1000 పృథులు.

రామమోహనముద్రాక్షరశాల, ఏలూరు.

1916

All rights Reserved]

[వెల రు 0—8—0

ప్రీతి క.

ఈ ప్రహసనంబునందలి కథ కేవలము కల్పితమగుటచేత నీ గ్రంథము చదువరులకెట్లు దుచించునో తెలియరాకున్నది దీనిని రంగస్థలమందు బ్రదర్శించుటకుఁగూడ నుపయోగించుకొనవచ్చును. ఈ గ్రంథమునందలి నీతి “అడుపిల్లలను యుక్తవయస్సు వచ్చుదనుక నాపి వారివారి మనోభీష్మిత ప్రకారము వసునివిచారించి పెండ్లి సేయవలయు” నని తేలుచున్నది. ఇయ్యది ప్రస్తుత ప్రపంచమునకు మిక్కిలి యుపయోగకారియే యని తలంచెదను. ఈ గ్రంథమును బెజవాడ కాపురస్తులగు సామా భావనారాయణ, ప్రెసిడెంటు, ఆ. సు. ను. కంపెని, గారి సహాయప్రోత్సాహములవలన నేను వ్రాసితిని బెజవాడ గ్రామములో నీ ఆర్యబాల సుజనమనోరంజనీ సమాజమువారు ప్రేమతో నీ కథను నాటకముగాఁ బ్రదర్శింపనున్నారు నాసాభరణమును శృతిపుటమున దగిలించినట్లు లుండునేమోయనునది ప్రదర్శనానంతరమునఁ గాని నిర్ణయింపఁజాల. ఏదియెట్లున్నను నీతిదాయక కథాయుక్తమగుట నీ గ్రంథము చదువరులచేఁ బ్రోత్సహింపఁబడుగావుత.

ఇట్లు బుధవిధేయుడు,

కాళినాథుని వీరమల్లయ్య,

గ్రంథకర్త.

ఇం.దు వ చ్చు ప్రా త లు.

— 0: —

* పు రు ణు లు *

1 సూత్రధారుడు	కథనదుపువాడు
2 వణిక్పతి	కథానాయకతండ్రి
3 సోమయ్య	వణిక్పతి కుమారుడు
4 విదూషకుడు	కథానాయకుని హేతుడు
5 భుజంగ రావు	కథానాయకుడు
6 ప్రథమద్వితీయలు	భటులు
7 రాజు	న్యాయాధిపతి
8 డంబాచారి ఉత్తమరావు	} వకీళ్ళు
9 రంగినెట్టి	
	సాక్షి

స్త్రీ లు

1 నటి	కథను నడుపునది
2 కమలాంబ	కథానాయకతల్లి
3 సీతారత్నము	నాయిక
4 రమణి సువదన	} చెలిమిక తైల

శుభమస్తు
అవిఘ్నమస్తు

సీతామనోహరము.

ప్రథమాంకము.

నాంది

చ॥ వనధిమధించుచోఁ బొడమి పర్వతరాజకుమారి కాతనూ
జాని వశమైన లచ్చిని యశోవిధిఁ జేకొనయుద్ధమాడి గె
ల్చినదనుజారి యత్తరిని లీలగ మోహించి యకాటఁగాంచి తా
వెనుకొనినట్టి శంకరుఁ డవిఘ్నముగా మిముఁబోఁచుఁగావుతఁ ॥

(నాంద్యంతమున నటీనూత్రధారులు ప్రవేశించుచున్నారు)

నూ—ప్రేయసీ నేడిచ్చోఁగూడిన యీ సభాసదుల మనోభీష్టనూచకం
బగు నాటకంబుఁ బ్రదర్శించుటకై ప్రయత్నించుచున్న నామనంబు
నకుడగినచరిత్రంబు తోఁచకున్నయది దీననీవును దోడ్పడవలయును

నటి—ఇంతకుమున్ను నేనొక ప్రదర్శనానుకూలంబగు గ్రంథమునుజూచి
తిని. అయ్యది యేతత్పురీజనమనోహ్లాదకంబని తలంచెదను.

నూ—ఏదీ ఆపొత్తముగిటుతెమ్ము (తీసికొనిచూచి) దీనినిదివఱకు నేను
నుజదీవియంటిని నిక్కముగానిది ప్రస్తుతప్రదర్శనానుకూల మయి
నదియే.

నటి—ఆర్య దీని నెవరు రచించిరో చూడనిండు.

నూ— కవిత్వశైలినిబట్టి తెలిసికొని జాలవైతివా? తెల్పదవినుము.

శా॥ అయ్యాతావులకర్హమైతనరు పద్యశ్రేణిసంధించి నే
 ర్పయ్యా రేయనఁగాశినాధకుల దుగ్ధాంభోధిచంద్రుండు లిం
 గయ్యారాధ్యసుతుండు సజ్జనగణాహ్లాదుండు నా వీరమ
 ల్లయ్యాఖ్యుండురచించెఁ బ్రేక్షకులకుల్లాసంబుఁగల్పింపఁగన్॥

నటి— ఇది నాటకలక్షణానుసారముగనున్నదా?

నూ— ఇప్పటి నాటకాదుల కాపట్టంపులులేవు. ఇంక నాలస్యముచేయక
 ఋతువర్ణనము గావింపుము ప్రదర్శన మారంభింతము.

నటి — ఏఋతువునాశ్రయించి పాడవలయును?

నూ— సర్వజనామోదకరంబగు నీవసంతమునుగూర్చియే. ఇటువినుము.

చ॥ తనమదికింపుకాని పతిఁదండ్రుఁ ధింపఁగ నెంచుచోమనం
 బునదిగులొంది పుష్పవనమున్ దరిచేరెడు కన్యకాతతిన్
 గనుఁగొనిపిల్చుటోయనెడు కైవడిఁగోవెల లాచ్చుచుండఁ గ్గో
 యని బదులాడుమానినుల కాశయ మొక్కవసంతకాలమే॥

నటి— నిజనుతామణులకయిష్టుండగు పతినివిధించు జనకులెంత మూఢ
 చిత్తులు!

(తేటగొ) ఎవరాయాక్షేపించుచున్నవారు?

నూ— చెలీ! తననెత్తిపొడుపుగా మాటలాడితిమని చీదరించుకొనుచు
 వణిక్పతి వచ్చుచున్నాఁడు మనముపోవుదమురమ్ము.

(నిష్క్రమించుచున్నారు)

ఇదిప్రస్తావన.

శుభము.

అవిఘ్నము.

సీ తా మ నో హ ర ము.

ప్రథమాంకము.

(వణిక్పతియును నొకచ్ఛిష్ఠుఁడు ప్రవేశించుచున్నాఁడు)

వణి—ఆ! ఎవరు నన్నాఁడేపించునది. అవును ఆక్షేపించకేమిజగమును
మూయుటకు మూకుడుడునా? లేకలేక యీశృద్ధాశ్యమునఁగలిగిన
నాసంతానములో నొకరికేనియుఁ గార్యకరములఁ జేయనైతి. అం
దులో నాప్రథమకుమార్తెకు,

ఉ॥ పెండిలియీదువచ్చినను పెండిలిసేయకయుంటి, రేపటె
ల్లండివయోభవంబయిన లోకము నింద్యము సేతురింటిలోఁ
గొండొక కారణంబునను గూతురుదల్లియు నిష్టసిద్ధమై
యండిన యట్టమేనరిక మొల్లదుకార్యమదెట్లుసాగునో॥

నాతోఁబుట్టువు తనకుమారునకు నాబిడ్డనిచ్చి వివాహముసే
యుమనియు లేకున్ననునసంబంధమింతటితో నంతరించిపోవుననియుఁ
పలుమారులు నాతోఁజెప్పకొని కంటఁదడిపెట్టుకొనుటనుజూచి వారిపే
దరికమును గుఱ్ఱివాని విరూపమాంద్యగుణములును విచారింపకయే నే
నొగీకరింతునని మాయాఁడువారనన్ను మందలింపఁ బ్రయత్నించు
చుండిరి.

తే॥ గీ॥ తెలివిగలయట్టవాఁడైన తెల్విహీనుఁ
డయినమేనల్లునకొసంగు న్యాయమొకటి
మొదటినుండియు కులమందు ముఖ్యమయ్యె
దానినేడెట్లుతప్పింతు ధనముకొఱకు॥

పోనిమ్ము. ఎటులయిన స్వతంత్రింబు చేయునమన్నను,

తే॥ గీ॥ ఆమవారలమాటల నవలఁబెట్టి
పసులునెరవేర్చు శక్తి మావర్ణమునకు
సాగ నేరదుకాని యీ సమయమందు
నాకుతప్పకవచ్చె కన్యకనుగూర్చి॥

ఏమి సేయుటకును దరియు తెన్నును తోచకున్నయది. ఇచ్చిననిం
టిలోనెపోరుఁ ఘనమగును. ఈకున్నమత్సరహోదరి కంటసీరు బెట్టుకొనును
ఉపరిపరమార్థహానియు సంభవించును

ఉ॥ ఐననుబిల్చి నాసుదతికంతయు జెప్పి మనంబుద్రొప్పి సం
ధానము సేయ గావలయు దైవముకూడననుగ్రహించి నా
చాననుదానొడంపఱచి సర్వవిధంబుల మేనయల్లుడే
దీనినిబెండ్లియాడుటకు నివ్యముహూర్తముగూర్పమేలగుక.

(తిరిగిచూచి) అదిగో! అనుకొననప్పటికే నాభార్యకూడనిటు
వచ్చున్నది. కొంచెము నెమ్మదిగా జెప్పినచో వినకమానునా? మేనల్లు
నకు పిల్లనిచ్చు వానికి పుణ్యలోకగతులు గలుగునందురు భూమియందుఁ
బుట్టినవిమ్మట పుణ్యలోకగతులకుఁ బ్రయత్నింపనివారుందురా? కావు
నఁ దప్పకయొప్పుకొనుననితోఁచెడిని.

(వణిక్పతిభార్యయగు కమలాంబప్రవేశించుచున్నది)

కమ — (ప్రవేశించితనలో) నామోహనాంగుని ముఖారవిందము దీర్ఘా
లోచనభావమునుబొడసూపుచున్నది. దేనినిఁగూర్చియోయుండునో.
ఏముండఁగలదు. కుఱ్ఱదానివివాహమునుగూర్చియే చింతించుచుం
డబోలు అయినచు గనుఁగొందము (సమీపించిప్రకాశముగా) నా
ధా! మీరేదియోగాధాలోచన సేయుచున్నట్లు ముఖభావము తె
ల్పుచున్నది. నేను వినఁదగియుంటినేని నెలవిండు.

వణి — (తనలో) అడిగినప్పడే చెప్పినచో నంగీకరించునేమో! (ప్రకాశ
ముగా) ఏమియును లేదు నీకుఁ దెలియనిదేమున్నది.

కమ — విస్పష్టముగాఁ జెప్పనిదే తెలిసికొనఁజాలునంత తెలివినాకు లేదని మీరుమాత్రమేఁజూరరా ?

వణి — నీచమత్కారవచనములికేమిలే. అయిననుదేల్పెదను వినుము.

మ॥ చెలియా! పుత్రికిఁ బెండ్లియిడఁగుట నీచేతంబెఱుంగుకదా యలివేణి! మనమేనయల్లునకునీయక సౌఖ్యముజేందు సల్లలితుండాతఁడు వానికిచ్చినను నుల్లంబారఁగా సౌఖ్యముల్ తలదండుగిల్గని పుణ్యలోకమున నిత్యశ్రేయముల్లాంచెడిక.

కమ — (తనలో) ఈయనగారికి మొదటినుండియు నీవివాహవిషయాలోచనయే. శరీరదౌర్బల్యము కూడ సంభవింపజేసినది పోనీమ్ము. మేనల్లునకిచ్చుట కంగీకరింతమన్న వారిస్థితిగతులు కన్నులారఁజూచుచు నిష్కారణము పిల్లగొంతుకోయుటకు నామనమియ్యకొనకుండె ఈసంగతి చెప్పిన నిప్పటియాయన మనోవ్యధమతింత వృద్ధికాఁగలదు ఏమేనియగుఁగాకఁ (ప్రకాశముగా) మనోనాయకా! మీరు చెప్పినమాట వాస్తవమే ఏదేనిదగు సంబంధముచూచుకొని శీఘ్రముగా వివాహము సేయుట యత్యవశ్యకము. జాగు చేసిన సాటివాడిలోఁ దలవంపులు ఘటిల్లును.

వణి — (తనలో) మేనరికమిచ్చుట కిష్టములేదనుమాటమిక్కిలి గంభీరముగా వెలిఁబుచ్చినదే! వాగ్గుంభనకు స్త్రీజనములే ప్రథమగణ్యాలు (ప్రకాశముగా) తగినసంబంధము కుదిరియేయున్నదికదా!

కమ — ఏదీ?

వణి — మేనరికము.

కమ — మేనరికమా? తగినసంబంధమే ఇదియొకటియేనా? యింకేదైన నాలోచించియుంటిరా?

వణి — నాయభిప్రాయము గట్టిగా వానికీవలయుననియే.

తే॥ గీ॥ నీయభిప్రాయమునుజెప్పు నీరజాక్షి
జాగు సేయుటమనకుఁ గర్జంబుకాదు

అనతికాలంబునను వివాహంబునేయ
వలయు నీడువచ్చినపిల్ల నిలుపఁదగదు॥

కమ— వారిదరిద్దఱి చేవత మనయమ్మాయి నెత్తినఁగూడఁ దాండవమాం
డుచుఁ గూటికిగుడ్డకు మొగమువా యు నట్లొనరింపవలయునని
యా మీయభిప్రాయము. బాగుగ నేయొన్నది.

వణి— ఆ! నీమాటలకేమిలే,

— తే॥ గీ॥ ద్రవ్యమునకేమి మనకున్న దానిలోనె
వారుకూడనుదినచుందు? వలయునేనిః.
దోడబుట్టిన దానిని దుఖింపెట్టి
పరులకిచ్చిన ఫలమేమి పంకజాక్షి.

కమ— దోడబుట్టినదాని దుఃఖము తీర్చుటకుఁ గడుపునఁ బుట్టినదాని
ని వంతఁగుడిపెదరా యేమి? ముందాలోచనలేక మీతం డిగారు
మీతోఁబుట్టువును బేదలకిచ్చుటచేతనేకదా యాపె విచారమును
మీరు తీర్చుటకుఁ బ్రయత్నించుట సంభవించినది. మీరునునట్టిపని
యేకావించి ముక్కుపచ్చలారని మన చిన్నికుమారునకు నిట్టికష్ట
ములే కల్పించెదరు కాబోలు ఇది నాకిష్టములేదు మఱియొక సం
బంధము చూడఁడు.

వణి— బాగుగాఁ జెప్పితివి దానిభారము మనమేమిమోయచున్నాము?
దానికొమరుఁడు మాత్రము మన పిల్లలయట్టివాఁడు కాడా? వాని
కార్యకరముల విషయమై మనమాలోచించుట తప్పిదమా?

కమ— తప్పితమే అన్నవస్త్రములకు లేక యల్లాడువాని మెడకొక గు
దియబండ కిట్టినట్లు భార్యాపోష్యమునుగూడ నొప్పగించుట యు
చితమా.

వణి— నీయు క్తి నాకంత సమంజసముగాఁ గనుపట్టుటలేదు భార్యనుబో
షించుకొనఁజాలని యంతయసమర్థులుందురా? ఏమైనను సరే యీ
చిన్నదానిని వాసికేయిచ్చి పెండ్లిచేసెదను.

కమ— అట్లునేయుటవలని నష్టము నాకొకటియుఁ మీకొకటియు గాఁ

దు. ఉభయములకును సమానముగా ఈ సంబంధమును జేసికొనుట
యందు మనవిల్లదానికిఁగూడ బొత్తుగా నిష్టములేదు. అననుకూల
దాంపత్యమువలన ముప్పున నప్రతిష్టయుగూడ సంప్రాప్తము కాగ
లదు. ఈడువచ్చిపిల్ల కయిష్టుడగు వరునినంటగట్టుటయచితంబుకా
దు. పిల్లదానినిఁ బిలిచిమీరును గనుఁగొనుఁడు. ఈచుట్టరికిము కూ
డదని మనసోముఁడుకూడ పలుమాడలు ముచ్చటించి యున్నాఁడు.
వణి—నీమాటలునాకుఁ గడునాశ్చర్యమును బుట్టించుచున్నవి.

తే॥ గీ॥ లోకమందుననెవరేని నీకునిష్ట

మాయటంచును బిల్లలనడిగిపెండ్లి

నేయువిధమునగంటిమే చిఱుతగఱిత

లరయనేర్తురె నిజమనోహరులనెపుడు॥

కమ—ఇంటిలోఁ దల్లిపిల్లల కెవరికిని నిష్టములేనపుడు పరమస్వతం
త్వముగదాయని మీయిచ్చవచ్చినట్లు గొంతును గోయనెంచుట
మీకుమాత్రము మహాగౌరవము కాబోలును ! కడుపునఁ బుట్టిన
పిల్లల సేమమారయనివారు లోకములో మీరుతప్ప యింకెవరును
గానఁబడరు.

వణి—(తనలా) ఈమెకు నిజముగా కోపమువచ్చినట్లున్నది. పాపము!
యీ పెచ్చెప్పెడిమాటలన్నియు సహేతుకములుగా నున్నను పరమార్థ
వాని సంభవించునేమోయను భయముచేతను జెలియలిపై బ్రే
మచేతను నామనసున జొరకున్నయవి కావున సామవచనంబులచేత
నే ఈచాననొప్పించి కార్యముసానుకూలపరచెద (ప్రకాశముగా)
ఓకాంతామణి ! నీవును దెలియని మూఢురాలివలెఁ గోపించెద
వే ? ఇటువినుము,

చ॥ ఘనతరపాపహేతుకము గాదిలియల్లునకీయకుండ నే

ధనికునకోయొసంగుటది తద్దయునక్రమకార్యమందును

వనరుహపత్రనేత్ర పెకవారలకిచ్చిన నేమిలాభ మ

ల్లునకునొసంగుటేజగతిలో ఘనకార్యము మానినీమణి॥

కాపున,

తే॥ గీ॥ కుఱ్ఱవానినిఁగూడను గొంఁదయడిగి
కార్యనిశ్చయమును సేయుఁ గడఁగవలయు
నెన్ని కార్యములున్నను సన్నుతాంగి
వానిబిలిపింపుమిపుడు సత్వరముగాను॥

కమ— ఈగొడవనా కేల? నేనబోయి పిల్లవానినిఁబంపెదను మీరిరు
వ్వురు నాలోచించి కార్యనిశ్చయము జేసికొనుఁడు.

వణి—మంచిది నీవట్లు సేయుము

కమ—(నిష్క్రమించుచున్నది)

వణి— ఈబాంధవ్యమునుగూర్చి వీరికింత వట్టుదలతగునా? పేదలక
దా వీరునెప్పెడి యభ్యంతరము కలిమిలేములు కాపురము సేయు
నా? బండులోడలునుగావచ్చు నోడలుబండ్లునుగావచ్చును ఇదికాక
కురీపియందు రేమో, యాసంశయమును దీర్చుటకు వాఁడొషధము
సేవించుచు నేయున్నాఁడు కదా! అయిననుగుఱ్ఱవాఁడేమి నెప్పునో
కనుఁగొందము (తిరిగిచూచి) అడుగోవచ్చుచున్నాఁడు.

(సోముఁడు ప్రవేశించుచున్నాఁడు)

సోము—(ప్రవేశించి) తండ్రినమస్కారము నన్నేటికేబిలిపించితేరి?

వణి— నాయనారమ్ము కూరుచుండుము నీతోనొక్కవిషయంబున నా
లోచించుటకునై పిలిచితివి సావధానముగా వినుము.

సోము—(తనలో) మాతల్లిగారు నాతోనంతయుఁ జెప్పియేపంపినదికదా
ఆవిషయముకే మరలముచ్చటించును యీసందర్భములో నమ్మ
గారి యభిప్రాయమే నమంజనముగానున్నది. అయినను దండ్రిగా
రేమి చెప్పుదురోగనుగొందము. (ప్రకాశముగా) జనకాసెలవిండు.

వణి—(తనలో) వీసికంతయుఁ తల్లిగారిపోసియే యుండును అయినను
జెప్పిచూతము (ప్రకాశముగా)

మ॥ తనయా నీచునహోదరీమణిని నీతారత్నమున బావరా

మునకు నేడ్కనొసంగి పెండ్లిసలుపన్ మోదంబుగల్గెన్మదిన్

మనమారీతిని సంప్రతించుటకు మామతన్నినుక బిల్పితిన్
జనుమాగఁజును నిశ్చయింపుము కులాచారంబునోకుండఁగన్॥

సోము—(తనలో) విన్నదానికంటె నధికమగు సంగతు లేవియును
లేవు. ఈయనకు మేనల్లునకే యీవలెనన్న పట్టుదలయేల కలగినదో
తోచకున్నది ఇట్లనిచూచెదను (ప్రకాశముగా)

తే॥ గీ॥ తండ్రినియమించు విధినన్యథాకరింపఁ
దప్పటంచును దెలిసియఁ జెప్పుచుంటి
నీడువచ్చినప్పిల్లల యిస్తవిధిని

జరుపఁబూనుట కజఁజు జనకమనకు॥

వణి—(తనలో) అహా అనుకొనినంతయు జరిగినది తనయిష్టమునంత
యు వీరిఁ గూడ నూరిపోసియేపంపినది యిండుకకోపగించి చూచె
దను. (ప్రకాశముగా)

తే॥ గీ॥ ఓరిమూఘుఁడమితిమీరి నోరికెట్లు
వచ్చునట్లాడుచుంటివా భయమువిడిచి
సంప్రతంపుగ నడిగినఁజలముమిగిలి
యడ్డదిడ్డంబులాడెదవా ఖలుండ॥

సోము—(తనలో) అయ్యోనాజనకుఁడు నన్నునిష్కారణముగఁగోపగింప
బూనినాఁడే యీయసగారిపద్ధతి నాకుఁ దెలిసినప్పటి నుండియు నిం
తే తాఁబట్టినకుందేటికి మూడేకాళ్ళనుటయే కాని యాలోచన
యెంతమాత్రమును లేదు. (ప్రకాశముగా)

తే॥ గీ॥ కోపగింపకుమయ్యనేఁ కుఱిదాని
నడిగిపచియింతునింకొక్క యామమునకు
జనకయాలోనవేటొక్క పనినిఁజూచు
కొనుదుతొందర పడఁగార్థమునకుమేలే॥

వణి—(కోపముతో) కుఱివానినడిగిన విమ్మటఁ జెప్పెదవా నీయిష్టము
ను నీవారి యిష్టమును లేనిచో నీకార్యమును నేయఁజాలనేమి?
విలిచి యడిగితినికదాయని విఱ్ఱివీగుచున్నారు కాఁబోలును కానిం

దు. మీర లెట్లడ్డగలరో చూచేకనుగాక.

సోము- (తనలో) అయ్యోయీ యనకీ దురాగ్రహమేలాకోముందు వెనుకల నించుకయ్య నాలోచింపకున్నాడే యిట్లగుగాక (ప్రకాశముగా) తండ్రిమీ ప్రయత్నమును గాదనఁజాలువారెవరు? పెండ్లియైనపిమ్మట యావజ్జీవమును మగనిదాస్యములో నుండవలసినదికనుక నాసహోదరి యభిమతమును గూడఁ జెలిసికొని వచ్చియుంతునంటిని యిందేమి తప్పిదమున్నది.

వణి—తప్పిదమేమియును లేదు లెమ్ము.

క॥ ఏమైనను మేనల్లున

కీమగువననీయ నిశ్చయించితిమి౯

భామామణి యొప్పునటుల్

సామంబునఁ జెప్పిరండు చయ్యననిటకు౯॥

సోము-మీరునిశ్చయించిన పిమ్మట నేనడిగి చెప్పవలసిన దేముందును. చెప్పినదానిని సరియయిన యాలోచనలోఁ బెట్టనపుడు నేనేమి నేయగలను. అననుకూల దాంపత్యము కుఁమును జెడఁగొట్టుననుట మీరెఱుంగనిదికాదు. తక్కినకులములమాట యెట్లున్నను మనకులపువ నితలలో నేకారణముచేతనేమి చెడునడవడికలవారరుదుఅట్లేయెడ,

క॥ అరసియు నరయకయీగతి

జిఱుతఁపుఁ బంఱిమునకూని సెట్టికొలమ్ము౯

జెఱుపఁదలంచుట తగవే

గతితలసాహసముచేటు కల్పింపదొడ్డో॥

వణి—నీమాత్రము నాకాలోచన లేకపోలేదు తెలిసియుఁ దెలియని నీప్రసంగమును విస్తరింపకము నేను గార్యాంతరమునకుఁ బోయి వచ్చునప్పటికి యంతయును సిద్ధముచేసి యుంచుము. రేపటియస్తమి బుధవారమునాడు మంచిసుమహార్యము కలదని మనపు రోహితుఁడు నాతోఁ జెప్పియున్నాఁడు విచారించి వచ్చెదను.

(నిష్క్రమించుచున్నాఁడు)

సోము—అకటా పూర్వకాలపు హిందూమతోద్ధారకులు బాల్యవివాహములును వధూవరుల యిర్వరి యిష్టమును విచారించక తలిదండ్రుల యిష్టానుసారము గాఢించు వివాహములును జేయవచ్చునని నియమించుట ప్రస్తుతకాలమునకు మిక్కిల విపరీతమయి పరిణమించినది. అట్లుజరుపుచుండుట చేతనేకదా,

చ॥ సరసిజనేత్రులందు వ్యభిచారము హెచ్చె తటస్థమైనచో
పరులను గాసివెట్టి బలవన్మరణంబులఁ గాంచగల్గు ని
ర్వరకు నయిష్టమైనపుడు భూమినివింతలు పుట్టుటన్న న
చ్చెరువగు నే గ్రహింపకిటు శీలముబావుట యుక్తమౌనొకో॥

అయినను జిన్నవాడనగు నేనేమిసేయఁగలను నిష్కారణముగా నాతండ్రిగారు నన్ననాదరముచేసి యుండిరి. ఇప్పటికయినను పెద్దలందరు నొక్కమాట ననుకొని ప్రస్తుతప్రపంచస్థితికిఁ దగినట్లు వివాహములు గావించినచో నెంతబాగుగానుండును (తిరిగిచూచి) అగుగోమాయమ్మయు నాసఖతోదరియు నిటువచ్చుచున్నారు. ఏమాలొచించుకొనిరో తెలిసికొనియెదను.

(కమలాంబయు నాపెకూతురు సీతారత్నమును ప్రవేశించుచున్నారు.)

సోము—అమ్మా నాన్న గారు కొండొక కార్యమునకయి యవలకుఁబోయినారు తానుతిరిగివచ్చునప్పటికి మనమువ్వురము నాలోచించి ఆయన యిష్టానుసారముగాజరుపుటకు సిద్ధముగానుండవలయునట అమ్మయితో నిదియంతయుఁ జెప్పితివా?

కమ-ఆ! నేను చెప్పడమయినది. నీవుకూడచెప్పి లేదనిపించుకొనుము.

సోము—(తనలో) జనకునాజ్ఞ నిర్వహించక తప్పదుగదా నావిధిప్రకారము నేను చెప్పిచూచెదను. (ప్రకాశముగా)

కమ-చిరాగము-ఆటతాళము.

(బాలరావేమట్టు)

చాననిన్ను మేనబావకు సలలితంబుగ పెండ్లిసేయఁగ!

జనకుమనమున నిశ్చయించెను సమ్మతింతువెచెలియలా॥

చాన

సీత — అన్న నన్ను ఖిన్న జేయగఁగన్న తండ్రికి గలిగెఁగా!

ఇన్ని యేటికినన్నతని కీచున్న మడిసెద విన్నవింపుము॥

అన్న

సోము — ఎవరు సెప్పిన చెవిని బెట్టడు యవతినీదగుకర్మవశమున

నవసరంబుగ నెవియుఁజూడక కువలయాక్షి రొక్కోప మొందుచు

సీత — ముందు వెనుకలజూడ నెంచకఁ మందుఁడైన వానికి నొసంగిన!

నెందునో యేవేళనో నాయందు శేఖరలోక మేగెద॥

అన్న

సోము — జనకునానతిమీరఁబోకు మువనితదుగఁ తిగలెడుకా!

జనన మొందగఁ జేయువేళను వనజ నేత్రుడు వ్రాము రీతిని॥ చాన

సీత — విధివశంబునఁ బృథివిలోబడి యధమవిధమును గూర్చి చింతిల!

వృధయకాకెటు మనలకుమనోరథముతీరునుసోదరా॥

అన్న

సోము — (తనలో) అకటా! ఈపెమనోవిశ్వయము కడులెస్సగానున్నజే!

నాతండ్రిగారికిని నాచెలియలికినిఁగల పరస్పర భేదాభిప్రాయములను

బట్టిచూడ దురంతమగునొకయల్లరిపుట్టుననితోఁచుచున్నది. నాశక్తి

కొలఁదిని ప్రయత్నించి యీమెయొక్కయభిప్రాయమునుఁ మార్చ

జూచెదను (ప్రకాశముగా) అమ్మయి (బ్రతిమాలుటనభినయించుచు)

తే॥గీ॥ ఆడువారికిస్వాతంత్ర్యమన్నమాట

సున్నయనినీవెరుంగవే చిన్ని చెల్లి

తండ్రిమాటనుమీరుట తగవుకాదు

చదువుకొన్నట్టినీబోటి నుదతికెపుడు॥

సీతా — అన్నా! నీవుకూడనిష్కారణముగా నన్నుకోపగింపనెంచితివా?

చ॥ వనితకుఁబుట్టువాదిపదివత్సరముల్పయి మీరుదాఁక త

జననికేదండ్రికిస్వడఁకుచందముపై మృతినొందుదాఁక భ

ర్తనుమఱిపుత్రులకాగనినఁదద్దయుభీతిలుచుండుచందముకా

వనజభవుండువ్రాముటది పాక్షికవృత్తియకాకన్యాయమే॥

కన్నతలిదండ్రులుగాని చేసికొనినభర్తగాని కడుపువపుట్టినబిడ్డ

లుగాని యాఁడుదానికేడుగడగానుండి వారికనుకూలమగు విషయము

లనన్నిటినీచారించి నెఱుఁపువేరనియేకదా స్త్రీలకస్వాతంత్ర్యమును నియ

మించినది. తద్భిన్నాచరణలై జననీజనక భర్తృపుత్రాదులకు
కాంతాజనములు మాత్రమేలలోబడవలయును?

నీము — అమ్మాయి! తండ్రిగారుమాత్రము నీ కేమియుపకారము చేయ
బూనినారు? నిష్కారణముగ నేలతర్కించెదవు.

— నీతా — అన్నా? ఇంకేమి చేయవలయును. ఇట్టి ప్రయత్నములు చేతనే
కదా లోకలోముహూని స్త్రీసంఘములో ననేకులకు దుర్వారమగు
దుర్గతులు సంభవించుచున్నవి.

సోము — ఎందువలన?

నీతా — ఎందువల్లననియా? ఇటువినుము.

తే॥ గీ॥ మగువకిష్టంబు లేనట్టి మగనిఁ దెచ్చి
పెండ్లి నేయుట చేతనే బిసరుహాత్ము
లందుఁ బెక్కుగుగుణహీనలగుచు వ్యభిచ
రించి శీలంబు పాడొనరించుచుందు॥

శా॥ ఈడుజోడయి యొండొరుల్ వలచి స్నేహేచ్ఛ వివాహంబునై
కూడు గుడ్డకు లోపముండక మహాగోప్యంబుగా దంపతుల్
క్రీడకొనల్పుచు గాఢమౌవలపునకొరలుంబవల్పుచుచో
బాడుంబుద్ధులు పుట్టునేపడతు లవ్యక్తంబుగానుందురే॥

ఆడుపిల్లలబాధ్యత వహించినప్పుడు జననీజనకు లివియన్నియు
స్వయముగా నాలోచించుటే విధ్యుక్తము కానిచో వారినిర్మయము
లు పుత్రికలచే నెట్లంగీకరింపఁబడును.

కమ — నాముద్దుపట్టి! నీమురిపెమును జెల్లించుటకేగదా నీతండ్రిగారి
ప్రయత్నమునకు బూనియున్నది. నీమంచిచెడుగుల నాయనమా
త్రము విచారింపకుండురా.

నీతా — (తనలో) తండ్రిగారొనర్పఁబూనినది తనకయిష్టమైనను భర్తృ
తిరస్కారమునకు వెరచి పైకూరకెట్లనుచున్నది. (ప్రకాశముగా.)

శా॥ అమ్మా మీసుతవిన్నపంబొకటి న్యాయంబైన సద్బుద్ధిజే
కొమ్మా నుండరవిగ్రహుండగుచు నాకుం జోడునొవానికీ

విమ్మా మేనరికంబటంచునను త్రేటం బడన్ద్రోయమో
దమ్మానాకు నుఖోదయమ్మునకుఁ గాదా పెండ్లిగావించుటల్ ||

తే॥ గీ॥ అప్పు నవచూసములువోసి నట్టినీవు
దయను విడనాడినా వె నాతండ్రివలెనె
మీకు నిర్వరకునుగాని నాకుభూమి
పైన మనియున్ననొక్కింత ఫలముగలదె॥

క॥ ఆజన్మాంతము పతి కే
యోజన్దగు సేనసేతు నొల్లమికతనన్
నాజన్మంబిటు దుఃఖిపుఁ
భాజనముగ సేయమీకుఁ బాపముగాదె॥

(బేహగ్ రాగము - ఏకతాళము.)

(భూపతిమాపరితాపముదీరిచి మట్టు)

సోమ — సోదరినీదగు వాదములనువిడిచి సోదరమునసమ్మోదముగనుమా
కాదననికేదయినా. రాదగులాభము కనఁబడఁజాలదు॥ సో॥

నీతా — ఏటికిబూటక మీగతిచేసెదు. తేటతెల్లముగఁ దెలిసియుమో
మోటమునన్. మాటవినన్. జేటగుసోదర చెప్పకుమీయెడ॥ నే॥

సో — ఈయెడనాయన చేయుటమానదు. చేయునుపాయము చెల్లదునుమ్మి
దాయలలో హేయముగాదా ! యోచెల్లెలతప్పకవినుమా॥

నీ — అనయమువనితలకనపాయమ్మగు. పసిబూనుటయేఘనమగుఁగాకెట్లు
తనదగువ ర్తనమునుమా. ననిచోఁగాదగుపనిమాచేదవై॥

వణి — (ప్ర)వేశించి తనలో) ఓహో మానీతారత్నముమాటలు బహు
కఠినముగానున్నవే. ఆపెకీసంబంధము బొత్తుగా నిష్టములేదనుట
యే నిక్కముగాఁ గనఁబడుచున్నది. అయినను స్వయముగా నేను
బోయి నాలుగువేలరూకలు నగలక్రింద నిచ్చునటులేర్పఱచి మాట
యిచ్చివచ్చితినిగదా ! తప్పు డెట్లు? వీరిసంభాషణ విననట్లే నటించి
కర్తవ్యమును దెల్పెద. (ప్ర)కాశముగా) కుమారా ! సంబంధ

ము నిశ్చయించుకొనవచ్చితిని. క్షుణ్ణబాతులన్నియు మన కనుకూలముగానే కుదిరినవి.

చ॥ అనువుగ జేసివచ్చితి సహస్రచతుష్టయ రూప్యముల్ నగల్
మనకొకచీరలైదు మరిమంగళహారతి పశ్యేరంబునం
దున శతరూప్యముల్ పయిచతురకగును నడవశ్శక్తికిందమా
కెనిదిదివంద లేర్పడి యీ బహుభాష్టమి లగ్నముంచితిన్॥

తే॥ గీ॥ మనప్రయత్నంబులన్నియు మనముచేసి
కొనుట యావశ్యకంబయ్యె కొమిరిఁ బెండ్లి
కూతుజేయింపు మెల్లుండి గురుతగముగ
నలరి తరలివచ్చెదరు వియ్యాలవారు॥

కావున నీవు తక్షణంబ ముద్రాలయమున కేగి శుభప్రతికల సచ్చి
త్తించి బంధువులందఱికిఁ బాపి యాహూయపఱపుము.

సో-తండ్రి చిత్తము నెలవుగైకొనెదను. (నిష్క్రమించుచున్నాడు.)

నణి—కాంతామణి! నీవు కడుజాగరూకురాలవై పనిబాగులవారిచే
ప్రయమంతయు సిద్ధము చేయింపుము. కార్య నిర్వాహకమంతయు
నీవలననే కాదగినది ప్రతిష్ఠా ప్రతిష్టలు మన నెత్తిపెబడును. నీవిక
తడయకపోము.

కమ—నాధా! మీయభీష్టమున కన్యధాకరించువారెవరు. (నిష్క్రమించును.)

సీతా—(తనలో) నాయభిప్రాయము జనకునిచెవినిగూడ బడవై చి
యుంచుట యుక్తమనితోచెడిని (ప్రకాశముగా.)

తోడిరాగము ఏకతాళము.

(మేర కాదు నా మనవినివినుమ మట్టు.)

మేనరికమీ కొనకుముజన కా

మనోంబుజమ్మున బూనకకిన్నక॥ మేన॥

నా మనంబునందువలవని పూరుషునకు

నన్నొసంగుటన్నమీకు గన్నతండ్రిలక్షణంబ॥ మేన॥

వణి—(తనలో) ఓహో! ఈనె తనయభిమతంబును నాకుకూడ దె
లుప సాహసించినదే. ఇందున కెడమియకూడదు. (ప్ర) కాశము
గా) ఛనిర్భాగ్యుర లా సిగ్గునువిడనాడి నాతోఁగూడ నడ్డదిడ్డముల
జెప్పుచుంటివా చాలునిక నోరుమూయుము. (నిష్క్రమించుచు
న్నాడు.)

సీతా—అకటా! కన్నతండ్రిగదాయని నాయభిమతమును జెప్పికొనబో
వసహజమునకుమించిన కౌతస్యమునువహించి నాజనకుండు చీదరిం
చుకొనుచు నావలకుఁబోయె ఇకనా మొరాలకించువారెవరు భూమి
యందున నృప్తించునవుడా సప్తనానాసటనెట్టువ్రాసెనో యట్లుజ
రుగును నేను చింతించినఫలమేమి నాయిష్టదేవంబగు శంకరునిగూ
ర్చి ఇంచుక పార్థించుకొనెదను.

(తోడిరాగము ఏక తాళము.)

(శంకరాబోవరామట్టు.)

ఈశ్వరాకావరా.

నామనోరథంబుదీర్చ రా రావేగ ॥నీశ్వ॥

అనయంబునిన్ను నే మనమందు నెంచెద.

ఘనముగ్రబోవర కామాంతకావేగ ॥నీశ్వ॥

నన్నునొక్కమూర్ఖునిమెడ గట్టజూచెడు.

జనకునెమ్మనంబు మరలింప రావేగ ॥నీశ్వ॥

ఇతి శ్రీమత్కాశీనాథుని వీరమల్లయారాధ్య

విరచిత సీతామనోహరనాట

కంబున బ్రథమాంకము.



శుభము.

అవిఘ్నము.

సీ తా మనో హ ర ము:

ద్వితీయాంకము.

(విష్కంభము.)

(రమణి, నువదనలను నిద్వరు చెలిక తైలు ప్రవేశించుచున్నారు)

రమ — సఖీ; మనసీతారత్నము పెండ్లిచేసికొననని బిట్టబిగిసి చివరకు
మీన బావగారినే కట్టుకొన్నదే మొదటనే బెట్టునేయకయిన్నచో
— గౌరవముగా నుండెడిదనుమా !

సువ — ఆమె కిప్పుడుమాత్రము గౌరవహాని యేమి సంభవించినది ?

ఆమె పట్టుదలకేమియు భంగము కలుగనేలేదు.

రమ — భంగముకలుగలేదా : బాగాయె నీపలుకులు మిక్కిలి వింత
గానున్నవే. పెండ్లికిని మొన్న గర్భాధానమునకునుగూడ పేరంటము
నేసిన నీకు మతితప్పుచున్నదాయేమి ?

సువ — పెండ్లియైనంతమాత్రముననే యాకురూపి పెరిమిటియైనాడను
కొంటివా యేమి ?

రమ — ఏలకాడు? ఎట్టివాడగును?

సువ — సీతారత్న మతనిని మనస్సాక్షిగా వరింపకుండుటచే నతడు భర్త
కాడు కన్యా పురుషులిరువురును పరస్పరానురాగము కలవారయి
యొండొరుల వరించునపుడు భార్యాభర్తలగుదురు స్వయంవర
ముకానిది యితరులు బలాత్కారముగ వేడుకలుగావించుకొన్నంత
తమాత్రమున నది పెండ్లియగునా ? అట్టిస్త్రీపురుషులు దంపతు
లగుదురా.

రమ — దంపతులేకానిచో సీతారత్నము గర్భాధాన వైభవమున
కెల్లాడబడినది ?

సువ — అదియును బూటకమే ఆగ్రాడు కల్పితభతకాయగు నీతాపతికిఁ బరాభవముతప్ప మఱేమియుఁగాలేదు.

రమ — చెలీ ! యీ చరిత్రము కడునమ్మితముగా మన్నది నుమీ ! ఎటువంటి పరాభవము జరిగినది ?

సువ — ఆరిషేకముహూతకమునాఁడు తల్లి మొదలగు స్త్రీజనముల ప్రేరణముచే గొందఱు స్త్రీలు పట్టి బలవంతముగా నీతారత్న ముగదిలోనికిఁ ద్రోయఁబడిన విమ్మటఁ గవాటమును మఱియొక కాంతారత్నము బంధించినది.

రమ — తరువాత నేమిజరిగినది ?

సువ — మనచెలికత్తె లోపలికిఁబోయి నిజమనోహర సంయోగావాప్తి కొఱకయి పూనికతోఁ బరమేశ్వరునిఁగూర్చి ధ్యానించుచు యోగ ముద్రధరించి యొకమూల గూర్చుండెను. అప్పుడా నిరర్థక పురుషుఁడు నీతారత్నముయొక్క యసమాన యోగినీవేషమును గాంచి మనంబున నచ్చెరువొంది సాగిలి సాదాకాఁగింతుడై యంతటి నుండియు నాపె ప్రశంసయే తలపెట్టక కొంతొకగదిలోఁ దనగుట్టు బయల్పడకుండునటుల నిద్రించుచుఁ గాలము గడుపుచున్నాఁడట.

రమ — ఇదంతయు నీకెవరు చెప్పిరి ? యీ ముదంతమంతయును నమ్ముటకు శక్యము గాకున్నదే !

సువ — నీయట్టి మూర్ఖరాండ్ర కటులనే కనఁబడుచుండుచు లేమ్ము. ఇదినాతో మన నీతారత్నమే రహస్యముగాఁ జెప్పినది. మరల నెవ్వరితో ననకునుమీ ?

రమ — లేదు నీతోడు. నిజముగాఁజెప్పను కాని నిజమనోహరసంయోగావ్యాప్తికొఱకంటివే యానిజమనోహరుడెవఁడు?

సువ — అతఁడు మనభుజంగరావే.

రమ — అటులనా ? వారిరువురికి నీమను జోడును జక్కఁగా సరిపోయినది కాని వారికి సంయోగ మెట్లుసంభవింపగలదు.

సువ — దానికిఁదగు నేర్పాటు గావించి మే యిటు వచ్చుచున్నాను. బ

హాస్యల్పకాలముననే యాతఁడు రాఁగఁడు. వీరి రుపురకును గూటము సంభవింపఁగలదు. నీవేమాతువు లెమ్ము.

రమ—వీరి రహస్యసంయోగము బయల్పడినచో లోకులీ యిరువురిపై వ్యభిచారదోష మారోపింపరా?

సువ—ఆరోపింతురుగాక ప్రాపంచక మాయాచిత్తులైన లోకులేమనుకొన్న నేమిలాభము పరలోకదూష్యము కాదుకదా.

రమ—లోకులమాట నటుంచుము ఈపెయొక్క జననీజనకులు మాత్రము దీనికి హాషింపి యూరకుందురా?

సువ—ఊరకొనకున్న నీపాపమంతయు వారిపాలే యగును బలాత్కారముగా నొకరి కంటఁగట్టుటకు వీరికథికారముకలదా?

రమ—అట్లులైన నీవిప్పుడెచ్చటికిఁ బోయెదవు?

సువ—ఈసమీపముననే యుద్యానవనమందు మనసీతారత్నమున్నది. పోయి యాపెను గలిసికొందమురమ్ము. (నిష్క్రమించును.)
(ఇది విష్కంభము.)

(ఉద్యానవనమందు సీతారత్నము ప్రవేశించుచున్నది.)

జేహగ్ రాగము అటతాళము.

(ఔరానారీ మట్టు)

అకటమదనా వికటంబుతగునా॥ అ॥

సుకుమారినగునన్ను గిళరింపనగునా॥ య॥

సరసిజనేత్రుని సాన్నిధ్యమునకు

వరకరుణను జేర్చి తరియింపరాదా॥ య॥

అరుదగునామనో హరసంయోగమున

దిరుగుచునంతోష భరమొందకుండ॥ న॥

రావుకులార్ణవ ప్రభువుభుజంగ।

రావుకొగిటనలరా రకమునుపే॥ య॥

పదునుటమ్ముల నెడగుదియించుచున్న మదనుని గదురుతనము

నన్నుఁ ద్రిదశలోకమున కంపునట్లున్నది కాని బ్రమకనిచ్చునట్లులేదే! ఏమి
సేయఁగలను?

ఉ॥ రావుకులాబ్ధిచంద్రుఁడు సురప్రతిభాసమదేహుఁడర్యుఁడు
భావజరూపవిగ్రహుఁడు ఘ్యాకులాబ్జమధునతుండు సు
భావితమైతిపాత్రుఁడుకృపారసమూర్తి భుజంగరాయశో
భావహనామకుండునను భావజ కేళినిఁ దేల్పురాడొకో॥

సీ॥ రోకున్న నేరీతిఁ బ్రాణముల్నిలుపంగఁ జాలుదునికనిమేసంబుగాని
ప్రాణమునిల్చినభావజతాప మెక్కరణినేభరియింతుఁ గలతమాని
భావజతాపంబుభరియింపగల్గినఁ బేరాసవోవునే పెనుగుఁగాని
ప్రేరాసవోయిన నారామచిత్రముల్ మరపురానిచ్చునేకటపు,గాని॥

తే॥ గీ॥ మరపువచ్చినమాత్రాన మంతనంబు
విడువనేర్తునె యకావనవేదనంబు
పట్టిపల్లాక్షుచుండంగఁ బ్రాణసమితి
నిలుచుననుమాటయనవట్టి నీళ్లమూట॥

ప్రాణాన క్రిత్యజించిన మనసునకిట్టి సంకటములుండవు కదా ?
(హాశ్చర్యము) ఆహా! ఇంతలోనే యింతతోందరపాటునాకుఁ జెల్లునా?
నా తెలిమికత్తెయగు సువదననుపంపియుంటిని యాపె యేయుక్తియో
పన్ని నామనోహరుని నాకడకుఁగొనితేఁగలదు.

సీ॥ డెందమానీకు నానందంబుగలుగును
గొందలంబందకు జెందుశాంఘి
హృదయమావెఱవకు సదయురిడునిను జేరి
ముదమొందఁగాజేయుఁ గొదువఁదీర్చు
చిత్తమాభయమేల హృత్తటంబుననిన్ను
హత్తునీచెలికాఁడు కత్తలమున
మనమభీతిలఁబోకు మనసిజరూపుండు
కనినిన్నుఁగూడి మంతనములాఁడు

తే॥ గీ॥ నీదుగాఢానురక్తియనీదుచేలిమి
కత్తెతెలుపంగఁజ నెనీనిమిత్తమిపుడు
సుంతయోర్పునుబొందుము వంతనొడిద
నేలయరుదెంచె ధవుఁగూడుకాలమిపుడు॥

ఏమో! నాలోనేను సరిపెట్టుకొనుటయేకాని యిదియంతయుజ
రుగునా? నామనస్తాపముతీరునా?

తే॥ గీ॥ నామనోహరుతోఁగూడి కాముకేళిఁ
దేలుకాలంబునాకుఁ బ్రాప్తించుదాఁక
మదికినూరటజనియించి కుదటపడునె
ఘనతరంబై నకలతను గాంచుఁగాక॥

కలతనుగాంచుట నిక్క మేకాని ఫలముగనుటయదృష్టసాధ్యము
వజ్రపంజరమునుబోలిన యీమాడుగువై కతఁడెట్లురాగలఁడు?

క॥ శ్రీరామాసుతుఁబోలిన
యారావుకులీనుతోడ హర్షముననునీ
యారామపుఁబొదలఁగలిసి
మారాగమముననుదేలు మాత్రముగలదే॥

దయామయుండును ఘటనాఘటనసమర్థుండునగు నీశ్వరునికరు
ణనాయందున్నచో నీపని నెఱవేరకపోవునా?

ఉ॥ ఓపరమాత్మ! శంకరుఁడ! యోసకలాత్మసమానపోష మ
త్తాపముదీర్పఁగాఁదగును దారగుణండు భుజంగరావుని
దాపునఁజేర్చిరావులను దవ్వఁగనుండిన నాదుప్రాణముల్
నీపృథుశక్తిచేమరల నిల్పఁగవేడెద నాదరింపవే॥

(తిరిగిచూచి) అరుగో! నాచెలులిరువురును నామనోగత కార్య
మును నెఱవేర్చి యిటువచ్చుచున్నారు ఎదురుగాబోయి యడిగెదను
(అనిలేచుచున్నది)

(రమణి నువదనలిరువురును బ్రవేశించుచున్నారు.)

(ఎదుటకు వచ్చి కవుఁగలించుకొని) సఖులారా కాయమా?

పండా?

సువ—ఫలవంతమయిన నీమనోభూషణమునఁ గాయలేలయుండును పండే?

సీతా—అటులయిన వచ్చియున్నాఁడా.

సువ—ఇద్దఱును గలిసివచ్చుచున్నారు.

సీతా—ఇద్దఱెవరు?

సువ—నీమనోహరుఁడును వానిసహచరుఁడగు పిదూషుకుండును గలి

సివచ్చుచున్నారు.

సీతా—(సిగ్గుతో) చేటి తానువచ్చెడిపనికి పరపురుషునితోఁ గూడివచ్చుట కెట్లంగీకరించినాడే.

సువ—(నవ్వుచు) నీవుపూనుకొనినపనిని మాతోనెట్లు సంప్రతించి నెఱవేర్చుకొనుచుంటివో యిట్లే.

సీతా—నాప్రాణసఖులరగు మీకునునాకు నభేదగుణ ప్రతిపత్తిగలిగి యుండుటచే మీకెఱిగించుట కొప్పుకొంటిని.

సువ—వారును బ్రాణస్నేహితులగుటచేతనే కలిసివచ్చుచున్నారు.

సీతా—చెలీ యాతనియెదుట నామనోహరునితో మాట్లాడుటకు సిగ్గుచే నోరురా నేమోయని భయమగు చున్నదిసుమీ.

సువ—మీరిరువురును మాటాడుసమయము వచ్చుసరికి మావలెనే యాతడును దొలఁగును నీకాభయమక్కఱలేదు లెమ్ము.

సీతా—(సంతోషముతో)

తే॥ గీ॥ ఎన్నిజన్మము లెత్తిన ఋణముతీర్పఁ

జాలనంతటి సాయంబు సల్పినావు

నిన్నుఁబోలిన చెలికత్తెలున్న వనిత

కావయంతయు లోపంబు నావహిలునె॥

సువ—నీస్తోత్రపాఠములకేనహుఁక రాలనుగాను చెలిమికలయప్పడొం

దొరులు సాయమొసరించు కొనుట విధికదా నన్నేటికగ్గించెదవు

అడుగో నీచెలికాఁడు వచ్చుచున్నాఁడు నీప్రయత్నముననీవుండుము

సీతా—ఏడీ నాకుచూపింపుము.

రమ—అడుగోకనుచూపు దూరమున నారాజమాగఁము వెంబడిహి

తునితోఁగూడి వచ్చుచున్నాఁడు.

నీతా—అవునే మున్నొకసారి నేనీతని జూచినప్పటికంటె నిప్పుడుమఱి
యు తేజముగలిగి ప్రకాశించుచున్నాఁడు.

సువ—వయోవతివయి మదన్మావేశమునఁ జూచునీదృష్టికి నీవలపుకాడ

టులనే కనబడునులెమ్ము

నీతా—అటుకాదు నిజముగా వానికి తేజము హెచ్చినది.

తే॥ గీ॥ అతనిధీరతయాతని యందమతని

ముఖవికాసము వెడదటొమ్మునుగనంగ

నమరనాయకుఁడో కాకకమలశరుఁడో

యనుచుఁదోఁచెడు తనుకాంతి యమరియుండె॥

నీ॥ వానిప్రక్కనుజేరి పరిహాసములనాడు

తరుణిభాగ్యమునెన్న తరముగాదు

వానికొఁగిటఁజేరి వదనంబుముద్దాడు

వనితమోదమునెన్న వశముగాదు

వానిపజ్జనుపండి బంధనారతిదేలు

వెలదిసౌఖ్యమునెన్న వీలుకాదు

వానిముంగిటనిల్చి ప్రణయోక్తులనుబల్కు-

కాంతతీరెన్న శక్యంబుకాదు.

తే॥ గీ॥ వానిముంగురుల్ మునివ్రేళ్ళవలన దువ్వు

నతివయుల్లాసమెన్న సాధ్యంబుకాదు

మగువనీదై నచాతురీ మహిమచేత

నట్టిచెలికాని పొందునా కమరనుండె॥

సువ—చెలి యాతఁడు దగ్గిరఁజేరక మునుపే నీలొనీవయువ్వెళ్ళూరు

చుంటివేమే? మనసు నంతగా బట్టజాలకున్నావు కాబోలు.

నీతా—అవునే అదేమికారణమోకాని నాశరీరము బులకాంకురమయిప

ట్టరానిసంతోషమున మైకము గ్రమ్ముచున్నదే. కన్నులు మూసి

కొనివచ్చుచున్నవి.

సువ—అటులయిన నీతినైపయి బరుండుము మేమిరువురము నించుక

లైత్యోపచారముల నొనగ్గుచుండుదుము

నీతా—(కన్నులుమూసికొని పరుగుడును.)

సువ—ఓసీరమణీ చూచితివా ! దీనికి మదనతాపజ్వరమున నొడలెట్లు
| కాగుచున్నదోరమ్ము. మనము ఈంచెము శైత్యోపచారముల
నొనరించుదము.

రమ—(ఒడలు పట్టెచూచి) పాపమెంతవేడిగా నున్నది. నేనుబోయి
మంచిగంధమునఁ బన్నీరు గలిపి తెత్తునా.

సువ—శీఘ్రముగాఁ గొనిరమ్ము. నీవు వచ్చుదనుక నేనుపచరించు
చుండెదను.

సువ—అడుగో ! భుజంగరావు తన సఖునితో ముచ్చటించుచున్నాఁ
డు. నేనీమరుగునుండి వీరిప్రసంగమును వినుచుండెదను. (అసి ప్ర
క్కకుఁ బోవుచున్నది.)

(అంతయుధోచితముగ భుజంగరావును విదూషకుడును బ్రవేశింతురు)

విదూ—ఎమోయి ! భుజంగరావు ! నీవ్కభిచారముకాదుగాని యూ
రంతయుఁ ద్రిప్పినది చాలక యీచెట్లచేమలలోని కీడ్చుకొనివచ్చి
నామచ్చ మాపుచున్నావుగదా ?

భుజం—సఖా ! అంత యాయాసపడెదవేమి ? నేనుమాత్రమునీతోఁ
బాటు తిరుగుచుండుట లేదా ? నాకు లేనికష్టము నీకెట్లుకలిగినది?

విదూ—చాలు చక్కఁగాఁ జెప్పితివి వలపుడుక త్రియ నెప్పుడు చూతు
మాయను నా తురమునఁ జిక్కములోని పిట్టవలెఁ గొట్టుకొనుచు
న్నమనసుగలిగిన నీకుదారియు డొంకయు మార్గాయాసమును
గనఁబడుచున్నవా ?

భుజం—మితమా ! యీమాటలకేమిగాని, యెంతదూరము తీరిగి
నను నాప్రియాంగన కానరాకున్నదేలాకో ! మనము తోవతప్పి
యుండలేదు కదా.

విదూ—నేను జూపింతునుగాని నాకేమిచ్చెదవు ?

భుజం—హితా ! నీకుఁ గనఁబడినచో దయచేసి చూపింపుమా.

విదూ—నాకిచ్చెడిదానిఁ జేర్కొనుము. పిమ్మటఁ జూపించెదను.

భుజం—ఏమిచ్చెదనా? “నీకు మిత్రవత్సలు”డను బిరుదమిప్పించెదను. చాలునా!

విదూ—అబ్బ! ఎంతపనిని జేసెదవు. అది కాదు మంచిగా రెలు, బూరెలు క్షీరాన్నములతోఁ గూడిన మృష్టభోజనమిప్పించెదవా?

భుజం—ప్రతిదినమును సత్రములలో కత్తుకిబంటి తిండిగల నీకింకను భోజనముమీద నే యాశయా?

విదూ—స్వకాంతాసంగమసక్తుడ వగునీకుఁ బరకీయానురాగ్నాశక్తి యెట్లో నాకుఁ బరభోజనాశక్తియట్లే.

భుజం—(తనలో) ఇతఁడు హృదయనారసమువంటి మాటను బ్రయోగించి నాఁడే కానిమ్మిప్పుడభిమానపడిన లాభములేదు. (ప్రకాశముగా) వయస్యా! నీహస్యాత్తులకేమికాని యాచెలియను జూపుదునంటివే చూపుము.

విదూ—అదిగో! యాపువ్వుటీరమునఁ గన్నులు మూసికొని పరుండి యున్నవనిత యెవ్వతెయో చూడుము.

భుజం—(చూచి) అవును దూతికాభావమును వహించిన యీ పె చెలిమికత్తె నాతో నెన్నిగురుతులు వచించిననో యవియన్నియు నీ యువతీయందుఁ గన్పడుచున్నవి. ఆహ! ఏమి యీ కురంగాక్షియందము?

సీ॥ అపరంజిప్రతిసుంబు నపహసించెడిమేని
శృంగారమునునేగి కెన్నతరము
బంగారుగిన్నెల పరిహసించెడిగుబ్బ
గవయందమెన్నఁగా నెవరితరము
పండువెన్నెలనవ్వు వనితాస్థితముఖాబ్జ
భాగ్యమెన్నుటకు నెవ్వరితరము
స్మరచాపములనేలు తరళాక్షికనుచూపు
తెరఁగెన్నుటనఁగ నెవ్వరికిఁదరము॥

తే॥ గీ॥ ఎన్నిజన్మములెత్తిన నిట్టెబోటి
తోడమంతనంబులనాఁడ గూడునొక్కొ

పూర్వభవపుణ్యఫలమునఁ బొసఁగెఁగాన
జన్మసాఫల్యములభించె సవ్యముగను॥

విదూ—హితుఁడో! యారామామణి! నీవంకఁగ నైనెత్తి చూడక
మునుపే నీవిట్లు మనకికల్లోలము నొందుటచూడ నాకు మిక్కిలివింత
యగుచున్నది “ఊరిముందఱికివచ్చినపిమ్మట నుఱుకులు, బరుగులు”
ననునట్లు నీకిప్పుడు తొందరపాటుకలిగెనా, మనస్థిమితమును గనఁ
జాలవా.

భుజం—అట్లుకాదు ఈవిషయమునీవనుభవసిద్ధముగా నెఱుఁగమినిట్లు
నుచున్నావు కాని సుందరవిగ్రహయగువనితారత్నమును గాంచి
నప్పుడు వారియొక్క.

చ॥ ఘనకుచయగ్మయుగ్దభుకుఁగన్నులుఁ జంచలమైనదృష్టులు
ననవిలుకానివిండ్లవలెనమ్రములౌ కనుబొమ్మలుకొశళాం
కుచినగుమోముచూపరులకుఁ గడుమోదముగూర్చువేణియు
మిసమిసలాడుదేహమును మింతులమానసముకొహరింపవే?॥

విదూ—మనస్సునుహరించి నంతమాత్రమున నుచితానుచితముల నెన్న
కవెంబడి కులకాంతలనంటఁబ్రయత్నించు టెట్టితగవు.

భుజం—ఇందనుచితమేమున్నది.

ఉ॥ మోమునఁబుట్టులేనగవు ముద్దులుగుల్కు మృదూక్తులు భళి
త్కామమునించు చూపులును ఘల్పలమోగెడునూపురధ్వనుల్
కోమలదేహసౌరభముఁ గూడినయాయభి సారి కామణీ
స్తోమముఁగూడఁగాముకులు చుట్టునుద్రమ్మరు టొప్పదేసఖా॥

నువ—(నీతారత్నమును సమీపించుచుఁదనలో) నాదూతికాకృత్యము
చక్కఁగా ఫలించినఁ ఇక సత్వరముగా వెలికత్తెను మేల్కొలుపు
దునుగాక (లేపుటనభినయించి) సఖీ! మూరసూర్యరస్మికృతముకుళీ
భూతనయననీలోత్పలములు వ్రీయచంద్రదర్శనా నంతరమేనియు
వికసింపకున్నవేల లేమ్ము.

నీతా—(లేచికన్నులు ఘరిమికొనుచు) ఇదేమే ఇంతదనుక నాచెంత

మెలంగుచున్న నాచెలికాఁడు కన్ను తేరిచునప్పటికే నూయమ
యినాఁడు.

సువ—కలగంటివి కాఁబోలును.

సీతా—నిజము గా రానే లేదా.

సువ—ఇచటకువచ్చియున్నాఁడుగాని నీచెంత మెలఁగినాఁడనుట కలయే.

భుజ—వయస్యా! వీరిప్రసంగమువలసి నావలెనే యీపెయు మదనావ
స్తలోనున్నట్లుస్పష్టపడినది యింకయు నేమి చెప్పుకొందురోవిద్ధము

విదూ—“పాములజాడపాములది సాములజాడసాములది” నీవింతలో
వారి ప్రసంగము నెట్లువింటివి.

భుజం—నిశ్శబ్దముగానుండుట వారిపలుకులను విననిమ్ము.

విదూ—అవును చక్కఁగాఁజెప్పితివి “గడచిన గండఁడుమిండడగు”
ననుసామెతవిన లేదా.

భుజం—(విసువుతో) మిత్రమా తుమించి యూరకుండుమా.

సీతా—ఏడీ.

సువ—అరుగో యా పూలచేట్టు చాటునున్నారు. ఇకనీప్రయత్నము
న నీవుండుము. నేబోయెదను. (నిష్క్రమించుచున్నది.)

సీతా—తొంగిచూచి సిగ్గుతోఁ తొలఁగుచున్నది)

భుజం—విదూషకా! చూచితివా నీవుకూడ నుండితివనుట నూచింపు
టకై సిగ్గుచే మరుఁగయినది. అహ యామె యెంతపొద్ధ.

విదూ—యీ పాపకర్మమునకు నేనొడివిగట్టుకొననేల? నేనవతలకేగె
దను నీప్రయత్నమున నీవుండుము. (నిష్క్రమించుచున్నాడు.)

భుజం—(సమీపించి)

మ|| అతివా! నీదగుదర్శనాధముయి మాగాయాసముఁ జూడకే
నతిసంతోషముతోడవచ్చితిని నీదా కౌగిటంజేర్చి స
త్కృతిసేయందగు నింకనేని బరమాధీభూత చిత్తమ్మున
శతపత్రాంబకు బారినుండి దరిజేర్చున్నిన్ను బ్రాధికంచెద||

సీతా—(ముందునకువచ్చి.)

చ॥ ఇతనితనూవిలాసమున కీడగుఁగుల్కుల తీరుదానికిన్
జతయగుఁజాతురీకలన చాతురికన్నను మారశాస్త్ర పాం
డితీయధికంబున్లంతకుఁ గడిందినయోవిభవంబు దానిచేఁ
బ్రతీయభిసారికామణికిఁ బ్రాణవిభుండనఁ జెల్లునీతనిన్॥

మనముననెంత తత్తరపాటొదవుచున్నను నోట సమాధానము
జెప్పుటకు సిగ్గుగుచున్నది. (సిగ్గుచేఁ దలనొంచుకొనుచున్నది.)
భుజం—(తనలో) మిన్నకత్తలవంచుకొని యూరకున్న జేలకో! పౌ
ధయైయుండబోలు. కావుననే నిరుత్తరమే యంగీకారసూచకమని
తెల్సినది. అయిననింకొక్కసారి యడిగిచూచెదను (ప్రకాశముగా)
మ॥ పలుకేబంగరమా మృగాక్షి! పిలువం బల్కాడకున్నావు నా
వలనన్నేరము గాంచినావొ ననుసంభావింపఁ గానెంచవో
యలుకంబూనితివో చలోక్తికయి హాస్యప్రాయమున్ జూపవో
చలముంబూనక ప్రేమజూడుమిక నాజన్మంబు సాఫల్యమా॥
మఱియు.

ఉ॥ ఎందఱు పూరుషాగ్రణులు నెందఱుసుందర రూపవంతు లిం
కెందఱుగొప్పవారు కలరిందఱిగోపలనేరినట్లు నా
యందుననీకు మోహమది యబ్బుటనాదగు భాగ్యరేఖయే
సుందరి! చెంతఁ జేర్చుకొని సూనశరాగమమున్ స్మరింపవే॥

నీతా—(తనలో) అకటా యెంతయని యోర్చుకొందును. సిగ్గేటికివ్య
క్తికరించెదఁగాక (ప్రకాశముగా)

తే॥ గీ॥ స్వాతివానకు ముత్తైవుం బరణియట్లు
నీన్నుఁగోరుచు గాలంబు నెన్నుచున్న
నాకుదర్శనంబిచ్చి సంతసముగల్గఁ
జేసితివెయింకఁ గొదవేమి చెలిమికాడ॥

భుజం—(తనలో) ఇప్పటికిగదా ధన్యుడనయి పడినపాట్ల కెల్లఫలము
నుగాంచితిని. (ప్రకాశముగా)

తే॥ గీ॥ పూర్వభవమందుఁ జేసినపుణ్యమునను
నీదుదర్శనభాగ్యంబు నెమ్మిగలిగె

గానినీదయకలిమిచే గమలశరుని
కేళిసంపాప్తమగుఁగాక నీలవేణి॥

రాగము— ఏకతాళము.

(తప్పు క్షమియింపుమయ్యమట్టు)

నీతా—ననుఁగృపజూడుచుయ్య నాయకనీదాననయ్య
ననవిలుకాని కేళిఁగనఁగఁజేసి మనుపుమయ్య॥

నను

భుజం—ఘనముదచుయ్యేనేడు వనజపత్రనేత్రనాకు।

తనరునీదు యావనంబు తద్దయనాపాలుసేయ॥

ఘన

నీతా—ప్రమదవనమధ్యమందు భాసిలుమందిరమునందు

విమలమణిస్థగితమైన వేదికనలంకరించి

నను

భుజం—ఇందునిన్ను గూడి యున్నమందయానతండ్రినన్ను

బంధనాలయంబు సేర్చి బాధవెట్టు నెంచునేమొ॥

ఇం

నీవన్నివిషయంబుల నాకుఁ దోడ్పడియుందునని వాగ్దత్తముసేయు
ము నిక్కముగా నిన్నే కూడియుండెదను.

నీతా—(తనలో) నేనుతనకూట జనదాటుదునేమోయని సందేహిం
చుచున్నాఁడు కాఁబోలును (ప్రకాశముగా)

తే॥ గీ॥ మనమునందుననిను దైవమనుచుఁదలఁచి

జీవితాంతముదనుక నీచెంతమెలఁగు

చుండుదానచునుడి విభవోన్నతగతి

నన్నుఁగైకొమ్ము నీకుఘనమ్ముగలుగు॥

(అనిచేతిలోఁ జేయివేయుచున్నది.)

భుజం—(తనలో) అన్నయాలతాతన్వి చేతఁజేయినన్ను స్పృశించి
నంతమాత్రముననే విరహాజ్వరమునఁ గాగుచున్న నాశరీరము స
మశీతలభావము వహించినదికదా (ప్రకాశముగా)

తే॥ గీ॥ ఎట్టికష్టముల్లలిగిన నిందువదన

సుఖములై తోచునినుఁ గూడుచోనవన్ని

చాలెగానికి వ్యవసాయ ఫలముగన్న
దున్నకష్టంబు వదిలొన దోచనట్లు॥

(అనిసీతారత్నము పై నఁజేయిడి) సచ్చైశీప్రమదవన విశేషంబుల
నాకుఁ జూపించెదవురమ్ము.

మలయమారుతము ఆటతాళము.

(కాంత కాంత లతాంతములు మట్టు)

సీతా—మల్లె మొల్లలు నల్లుకొని పందిళ్ళు సారభ మెల్లమదిరిం
జిల్లజేయు చనున్న విమనో వల్లభాయితూ చూడుమీ యెడ॥ మ

భుజం—కమలస్త్ర ప్రమదవనశృంగారమింతని చెప్పశక్యమే
యమరవిభునినంద నోద్యానమును దీనికిసాటియగునే॥ కము

సీతా—మంచిగంధపుఁ దరులుమఱి చేమంతి మొక్కల బోదెలుక
మంచివాసనల పిరజిమ్ముచు వదికిముడమును నొదవజేసెడి॥ మ

భుజం—అతివ! వనమందిరములో పల నసమశర కేళివనింపఁగ
నతిముదంబునఁ జేరఁబోవుదమా? సింహక రమ్ముపోదము॥ అతి॥

(ఇద్దఱునిష్క్రమింతురు)

అంత యధోచితముగ రమణిసువదనులు బ్రవేశింతురు)

రమ—మన చెలికత్తె కనుపించజేమే మదనతాపరహిత మయిన
దా యేమి?

సువ—నీచేతిలోనిది గంధపు గిన్నెయేనా?

రమ—అవును.

సువ—ఇంత త్వరగా వచ్చితివేమి.

రమ—ఆ నీకేమి? ఎగతాళి మాత్రము చేసెదవు. అక్కడ ఎంతగం
ద్రగోళమయినదో నీకు వెలియునా?

సువ—ఏమిజరిగినదే.

రమ—ఏమిజరిగినదా గుట్టు బయటఁ బడినది.

సువ—ఎవరిగుట్టు.

రమ—మన సీతారత్నము గుట్టే.

సువ—ఎట్లు తెలిసినది.

రమ—ఎవరు చెప్పిరో కాని పూసలు గుచ్చినట్లు కథయంతయుఁ దెలిసినది. భుజంగరావును బట్టుకొని తగు ప్రాయశ్చిత్తము చేయవలయునని వణిక్పతియు నాతని కొడుకును గూడ ప్రయత్నించుచున్నారు.

సువ—చాలును లేమ్మ. అతఁడు వీరియట్టివారిని లెక్కపెట్టునా కడు సాహసము కలవాడని నీవుమాత్రమెఱుంగవా?

రమ—ఎవరికెంత సాహసమున్నను ప్రభుత్వమువారికి లోబడవలయునుగదా యితఁడేమి చేయఁగలడు.

సువ—వలసినచో సితనికొఱఁగు గావలసినంత దవ్యము వెచ్చించఁగలస్నేహితులితని కనేకులున్నారు.

రమ—సరే మనమింటికిఁ బోదమురమ్ము మనకిందులో సంబంధమున్నట్లు తెలిసినచో మన సంసారములకుఁ జేరుగల్గును.

సువ—అవును. నిజమే పోవుదము.

(సిష్కమింతురు.)

ఇతి శ్రీమత్కాశీనాథుని వీరమల్లయారాధ్య

విరచిత సీతామనోహరనాట

కంబున ద్వితీయాంకము.



శ్రీ

శుభమస్తు.

సీతామనోహరము.

తృతీయాంకము.

(వణిక్పతియు సోమూడునుఁ బ్రవేశించుచున్నారు.)

వణి—కుమార, కలమున కెన్నఁడెఱుఁగనిముప్పు సంభవించినదికదా
యీ పెద్దమ్మ నాకడుపునఁ జెడఱుట్టినది.

సోము—ఏమివై పరీత్యము సంభవించినది?

వణి—కావలసినదంతయు నయినది ఇంకేమికావలయును నాపరువు
ప్రతిష్ఠలన్నియు నట్టేటగలిసిపోయినవి.

తే॥ గీ॥ నీదు పెద్దచెల్లెలు సీతసీతివిడచి

మిండగానిని జతఁజేర్చి మెలఁగుచుండె

ననుచువింటిని నొసట నావనజభవుఁడు

వ్రాఁయుగీతను దప్పింపవశమెమనకు॥

సోము—ఎంతనుకొంటిమో యంతయుసంభవించినది యిప్పుడుచిం
తించి నంతమాత్రమునఁ బ్రయోజనమేమి.

ఉ॥ నెత్తిననోరు పెట్టుకొని నీవిటుసేయకుమంచుఁ జెప్పినన్
జిత్తమునందుఁ జేర్చకెటు సేసిన పెండ్లికివచ్చెఁ దిప్పలీ
పత్తనమంద నన్ గులమువారలలోపల సిగ్గుచే శిరం
బెత్తుట కెనివీడ్చుడని హీనతకల్లెఁగదాచిరంబుగన్

తగినవరునిఁజూచి పెండ్లివిగావించినచో నిట్టిపాటురాదుగదా
అప్పటి మీము ఖితయే యిప్పుడిట్లు పరిణమించినది. కానిమ్ము.

ఉ॥ మించినదానిఁ గూర్చియిటు మిమ్మనినందునలాభ మేమి యీ
వంచనఁ జేసినట్టి మనవైరికి నేగతిబుద్ధిసెప్పుఁగా

నెంచితిరో బిరానవచియింపుడు వేగమేవానినిన్నిరో
ధించకయున్నఁ జేటగును దిట్టపుఁబన్నికఁ బన్ని చెప్పుమా॥

కొండొక నేరముగల్పించి వానిని శిక్షింపఁ జేయుకున్న మరింత
గావృద్ధియగును కావున బాగుగా యోచింపుడు.

వణి — (తనలో) వీడ నాకంటె నెక్కుడుకౌర్యమునుబూనియున్నఁ
డు కాని యాతులువకుఁదగిన ప్రాయశ్చిత్తము నేయించవలసి
నదే యిట్లగుగాక (ప్ర)కాశముగా.)

ఉ॥ గతజల సేతుబంధనము కార్యములేదు నిదానమున్నచో
నితనికిఁ దగ్గశిక్షవిధియించెడు మాగళముజూడవచ్చుదొం
గతనము సేయఁగా మనయగారము సొచ్చెనటంచుఁ బన్నియా
వితమునుబంటుకాతులకు వెల్లడిచేయట యుక్తమియ్యెడక॥

మణియు,

తే॥ గీ॥ అట్లుచేసిన తత్క్షణమతనిఁబట్టి
బంధనాలయమందుంచి పరిభవించి
బుద్ధిసెప్పుదురాపైన మూఖతముని
న్యాయసభలో విమర్శింతు రమలమతులు.

సామ — తండ్రీ! అది యక్రమప్రధానవతులకు లక్షణముగాని మన
యట్టివారలకు గాదు. ఇటువినడు

చ॥ అన్యతముబన్ని న్యాయమును గావలబెట్టి వృధాగవ్యాజ్యముకొ
జొనివినమాత్రనేగతిని సూన్యతవాక్యవిహీనమైన ప
ట్లను జయమొందజాలుదుము లాతిజనంబులు నవ్విపోరె యో
డిన నిజమేలదాచవలె డెందమునందునఁ జింతసేయుడి॥

ఇంకొక్కటిగూడ నాలోచింపుడు.

తే॥ గీ॥ నిజముఁజెప్పిన వ్యాజ్యంబు నిలుచుమనకు
నన్యతమాడిన గెలుపెట్టు లరయఁగలము
“సత్యమేవజయతే” యన్న శాస్త్రవిధిని
మీరుమాత్రమెఱుంగరే మృదులభాష॥

వణి — ఓరి పిచ్చివాడా ! ఇటువినము.

ఉ॥ కూతురుఁకుఁ జేసెనని కొంఁడాకసిగ్గును లేకయేగతిక
సీ ! తలయెత్తిచెప్పుదును జెప్పిననేగతి వారునమ్మఁగాఁ
జూతురు పిన్న పెద్దలు ననూయతనూపరె ! పెక్కులేల? నా
జాకతమిట్టులుండఁగ విచారణసేసిన లాభ మేమొకో॥

అనియునుగాక,

తే॥ గీ॥ పూర్వకృతపాప మిరీతి గర్వభంగ
మును బొనర్చుచునుండంగ మనమునందు
జింతనొందుటచేత నానంతయేని
విడిచిపోవునె ఫలితంబుగుడువకుండ॥

సోమ — (తనలో) పట్టుదలనువిడిచి వైరాగ్యమునొనికి దిరుగుచున్నాఁ
డు. ఇప్పట్టునఁ గొంత పోత్సాహ మొనరింపవలయును. (ప్రకా
శముగా)

తే॥ గీ॥ మీరు మీలోనఁగుందిన మేలుకలదె
తగునుసాయముచేత నాతనిని వంచ
నమ్మునేయకయున్న ఫలమ్మువమ్ము
పాపులకుశిక్ష లేకెట్లు వచ్చుబుద్ధి॥

కావున మీరీవిషయమునఁ దగుప్రయత్నముసేయుటయే యు
క్తమని నాయభిప్రాయము విమ్మట మీయిష్టము.

వణి — (తనలో) వీడు చెప్పినదంతయు యధార్థమే “తోటకూర
నాడే చెప్పవై తివేమిరా” యన్నట్లు ప్రపథముననే యీదుర్మ
యమును నడచివేయవలయును. (ప్రకాశముగా)

తే॥ గీ॥ అయినఁగానిమ్ము వాని దురాగతమ్ము
నకుఁ దగినశిక్షవేయింప న్యాయసభకుఁ
బోయివచ్చెద పనిఁబూని ముందునీవు
నాదురాత్ముని బోకుండ నాపుమిచట॥

సోమ — చిత్తము. ఆపని నవలీలగా నొనరించెదను.

తే॥ గీ॥ పూవుదోటను జేరి యాముగ్ధకాంత
మనమునెడఁగొట్టి యాపెతో మంతనమ్ము
లాడుచున్నట్టి ఖలుఁబట్టి యతని హస్త
ములను బెడఁగట్టియుంచెద బోయిరందు॥

తండ్రిగారు! ఇంకొకమాట,

చ॥ ధనమొకయింత హెచ్చయినఁ దప్పక వ్యాజ్యముగెల్పునట్లుగాఁ
బనిఁగొను న్యాయవాదిని వినాదముసేయఁగ నిణఁబించి, తీ
నినిఁ దనస్వంతకార్యముగ నెమ్మిదలంచుచుటంచువేడి గొ
బ్బునఁబురరక్షకాధిపుని ముందిటకుం గొనిరమ్మువేగమే॥

వణి—అదిఅంతయు నేనెఱుఁగుదునులెమ్ము. నీవుమాత్రము వానినిఁ
బోకుండ నెదిరించియుంచుము. పదిడబ్బులు పోయినను బురరక్ష
కకూటస్థానాధిపతినిఁ దీసికొనివచ్చి యితనిఁగొట్టులోఁ బడవేయిం
చెదను త్వరగాబొమ్ము.

సోమి—చిత్తము.

(ఇరువురును నిష్క్రమింతురు.)

(అంత యధోచితముగ సీతారత్నమును భుజంగ రావును ప్రవేశింతురు)

భుజం—మనోనాయకీ! నేడుమనము వినిన నిచారకరమగు వాతావ
లన నామనము కలతనొందుచున్నది. అనతికాలవ్యాపితమైన మన
మోహలతానికుంజమును ఛేదించుటకు నీతండ్రి యసూయాలవి
త్రాపణియై బయలుదేరినాఁడు కదా! మనము పరస్పరవియోగ
మున బ్రతుకఁగలమా?

సీతా—మీకీ వెట్టియేటికీ? మనమోహబంధము పరప్రయత్నమున
నేర్పడినదా, పరప్రయత్నముచే విడఁగొట్టఁబడుటకు ఎవరెట్లువిఘ్న
ముసేయఁదలచినను జీవితాంతముదనుక మనచెలిమి వీడిపోవదనియే
నాయభిప్రాయము.

భుజం—అంత స్నేహమెక్కుఁడుగానున్న దాసికిదోడుగా నేకస్థలని
వాసాహారయున్నచో మనస్థిమితముండునుగాని లేకున్న నీయను
రాగము నిష్ఫలమేకదా!

నీతా— మనము ముందుగనే భయపడనేల?

తే॥ గీ॥ జరుగనున్నది యెట్లెని జరుగుగాని
చింతనొందినదీరునే సిల్లాగులెపుడు
కష్టసుఖములు కావడికడవలన్న
సామ్యమును మున్నువినలేదె సన్నుతాం

తే॥ గీ॥ మిన్నువిరిగి పైబడనున్నఁ గన్నతల్లి
దండ్రులెన్నేని విధముల దలఁకి నన్ను
శిక్షఁజేసినఁగాని నీచెరిమివిడువఁ
గట్టిగానమ్ము మిది మనఃకమలమందు॥

భుజం—(తనలో) ఏమి యీమెసాహసము మనోనిశ్చయమన్న నిట్లు
డవలయు. ఇంతధైర్యము పురుషుడనైన నాకుగూడలేదు స్త్రీ
నులే సాహసకృత్యములందుఁ బ్రథమగణ్యాలు. (ప్రకాశముగా)
ప్రాణేశ్వరీ!

మ॥ పరితాపంబినుమంతయేనియు మనఃపద్మంబునంలేదు నుం
దరి నీపల్కుల మాధురీమహిమచేత మామయమైపోయె, నీ
కొఱకై పాణిములైనఁ బాసెదను నాకుంగార్యమాసన్న మా
తఱిని సాయముసేయఁగావలెనుమీ దైన్యంబురాకుండఁగ
మఱియు,

తే॥ గీ॥ ఎట్టిపన్నికపన్నునో యేమొనన్ను
వంచనమ్మునుసేయఁగ వనితనీదు
తండ్రి, దాసికీదగిన పద్ధతినిఁబన్ను
కొనఁగ వలయుఁగావున బోవ ననుమతిమ్ము॥

నీతా—(తిరిగిచూచి) నాథా! నాచెలిమికత్తెయగు నువదన యిటువ
చ్చుచున్నది. ఆమెవలనమనము కొన్నివిశేషములను దెలిసికొన
వచ్చును.

సువ—(ప్రవేశించి తనలో) అకటా! వీరిరువురును వేటకాని కుదురయ్యె
డుహరిణయుగ్మమువలె నిచ్చటనేయున్నారే! విలిచిచెప్పెదనుగాక.

(ప్రకాశముగా) చెలీ! యొకసారియిటురమ్మ
నీతా—(సమీపించి) విశేషములేమీనిఁ జెప్పెదవా?

సువ—చెప్పెదనురమ్మ (చెవిట్టఁ జెప్పుటనభినయింతుచున్నది)

నీతా—అటులనా? నేనిప్పుడేవచ్చెదను నీవు ముందుగా బొమ్ము.

సువ—మంచిది. (నిష్క్రమించుచున్నది.)

భుజం—(నీతారత్నముదగ్గరకువచ్చి) ప్రియసీ! నీచెనిమిక తై యేమని
చెప్పినది. మనమనుకొన్నదానికేమైన భిన్నమున్నదా?

నీతా—ఏమియు భిన్నములేదు. మీతోఁగలహించుటకై నానోదరుఁ
డు వచ్చుచున్నాఁడట నీవెంతమాత్రమును భయపడవలదు. నీపై
నఁదెచ్చెడు వ్యాజ్యమునకయ్యెడు ధనమంతయు నేనిచ్చెదను ఇ
ట్టిసమయమున మనమిరువురము నొకచోటనేయుండుట కజంబు
గాదు, నేను బోయివచ్చెదను. (నిష్క్రమించుచున్నది.)

భుజం—తుదకునాకు గళబద్ధయోగము సంభవించినది. ఇకేమిసే
యుదును.

నీ॥ మగువవాడు సమాగమంబుగోరినమాత్ర
మదివిచారణలేక మరులుకొంటి
మరులుకొంటినెచూడు మగనాలిగృహమందు
నడుగువెట్టితి సంశయంబులేక
నడుగువెట్టిన నేమి యపుడెక్కుమృతిపోక
మంతనంబుననుంటి నింతదనుక
నుగిరినేచూడుమీ యింటిలోపలగూఢ
వృత్తినయ్యదివారి కెట్లు తెలిసె

తే॥ గీ॥ తెలిసెననుమాట వినినంతఁ దెలిపగలిగి
గోడదాటక నెచ్చెలితోడమాట
లాడి యాలస్యమునుజేసి హానితెచ్చు
కొంటి మేలానె వ్యభిచారకులకునెందు॥

ఇట్టిపనులచేతనేకదా భిన్నాభిప్రాయాలై జనులలోఁ గొందఱు
పరస్పర కలహపాత్రులగుచున్నారు.

చ॥ కులటలగూడ్డనప్పుడై ప్రకోపముగల్గును నొండొకండకున్
గులవనితా ణిన్ గలియఁగోరినయప్పుడు దానితల్లిదం
డులు సహియింతురే ! మదివిరోధముబూనక మూఢవృత్తి నీ
వలఁదగులొందినాఁడ బొరపాటుచు జేసికృశింప నేటికిన్॥

దూరాలోచనలేక బహుజనదూష్యంబగు నీయకృత్యంబును
బుద్ధిపూర్వకంబుగా నొనరించి పైచిపుడు చింతించుట గతజలసేతుబం
ధనముకాదా ! ఇప్పుడు తప్పించుకొనిబోవు మార్గమాలొంచించన
లయును.

తే॥ గీ॥ మొదటయోజించి మెలఁగుట ముఖ్యమందు.

మించిపోయినతరువాతఁ గించవడక

తప్పుకొనుమాగఁమును జూచుటొప్పునదియు

వీలుగాకున్న నెదిరించి వెడలవలయు॥

(తెఱల)

(చ॥ పరువుప్రతిష్ఠలకవిడిచి ప్రల్లదుఁడై గృహమందుఁజొచ్చి కా
వరమున దుష్టకార్యమని భావమునఁ గణియింపకుండఁ ద
స్కరునివిధంబునఁ జిటుత జన్మనికూనసమన్ హరించి నే
డరమరలేకచిక్కు నధమాతమునిన్ బలియిత్తుభూమికిన్॥)

(ఆలకించి) కోఠావేళుఁడై సోమయ్యయిటువచ్చుచున్నాఁడు.
అకటా ! అనుకొనినంతయు జరిగినది. ఇప్పుడేమిసేతును? ఏపనిఁ జేయు
టకును మనోజఁము తగ్గిపోవుచున్నది. దోషకృత్య మొనరించినవారికి
మనస్థిమిత మెక్కి డనుండివచ్చును? (యోజించి) ఇతఁడు తిరిగివెళ్లుద
నుకనిందే యెచ్చటనైన దాగియుండెదను (చాటుననిలుచును.)
సోమ—ప్రవేశించి కోపముతో.)

చ॥ పరువుప్రతిష్ఠలకవిడిచి ప్రల్లదుఁడై గృహమందుఁజొచ్చి కా
వరమునదుష్టకార్యమని భావమునఁ గణియింపకుండఁ ద

స్కరునివిధంబునన్ జఱుత జవ్వనిమానసమున్ హరించి నే
డరమర లేక చిక్కు నధమాధమునిన్ బలియిత్తుభూమికిన్ ||

(అటునిటుచూచి) ఏడీ! యెచ్చటను గనఁబడకున్నాడేమి? చేసి
నతప్పు మనసున కెక్కినది కాఁబోలును.

తే॥ గీ॥ చిరత రాభ్యాసమునను నీవరుగుచుండు
వారవనితల గృహమంచు వచ్చియుంటి
వేమొ నీపాట్లఁజూపింతు నిపుడురమ్ము
దాగియుండిన నీచావు తప్పఁబోదు॥

(కోపముతో) ఓరీ! పాపవిచారా! నయవిమారా! ఏమూలన
క్రియుంటివో బయల్పడకున్నావేమిరా?

తే॥ గీ॥ దరియఁదెన్నునుగానక తల్లడిల్లి
ప్రాణభీతిని నెందేనిఁ బరువువిడిచి
కంటఁబడకుండఁగాదాగి యుంటివేమొ
శూరగుణధాము జితసోము సోముజూచి॥

ఉ॥ ఇయ్యెడఁగాదుఘోరవని కేగిభయంబున దాగి యుండినన్
న్యాయమువీడినట్టి మనుజాధమునిన్ బరిమార్చకుండ నా
దయ్యమువృద్ధినిచ్చునొకొ తప్పకదైనమొ లేకమేమొ సా
హాయ్యముసేయవచ్చెడు భటాళియొనిన్ను వధింపకుందుమే॥

తక్కినవారిమాట లిప్పుడేటికి? ముందుగ నేనీపనికై వచ్చియుం
టినికదా? ఆదుర్భాగన్ శిఖామణి యూదివ్యభవనంబున నేమూలను
దాగియున్నాఁడో చూచెదనుగాక ఇంతలోఁ దండ్రిగారుకూడ వత్తు
రు (అని నలుదెసలను వెదుకుచు లోనికిఁబోవుచున్నాఁడు.)

భుజం—(ప్రవేశించి) వీనిమాటలనుబట్టిచూడఁగా నిది సామాన్యము
గాఁబరిసిపోయెడునట్లు కనుపించుటలేదు. నేను భయపడినట్లు వీరు
కనుఁగొనినచో నన్నుమరింత ధిక్కరింపఁజూచెదరు కావున నిర్భయ
ముగానుండవలయును.

సోమ—(పరుగెత్తుకొనివచ్చి విటునిచేయిఁ బట్టుకొని)

ఉ॥ ఎచ్చటికేగు చుంటివిర యెంగిలిమెక్కెడి కుక్కరీతి నిల్
 సొచ్చితివింక నేనువెనజూడక నాదగుతల్లిదండ్రులు
 న్నెచ్చునటుల్ పొడింబొడిగ నిన్నిటాదన్నెద, నామిషంబుకై
 మచ్చము గాలముదగులు మాడ్చి నిఁ జేతికిఁజిక్కినావురా॥
 భుజం — (తనలో) ఓహో! వీనివదరుబోతుతనము హెచ్చుగానున్నదే
 కానిమ్ము నేనే యించుకయోర్పు వహించెదను,
 సోమ — కానిమ్ము నీకు కాలమునమిపించుటనుబట్టియే యిట్టిదుర్బుధి
 యుత్పన్నమైనది.

తే॥ గీ॥ నా ద్దరాలిని నెట్టెట్లో మోసగించి
 యొద్దఁజేరితివార నీయూహకేమి
 కాని యానైంధవాదులౌ కాముకులకుఁ
 గలిగినట్టి సౌఖ్యమునీకుఁ గలుగుగాక॥

భుజం — చాలు నిఁక నోరుమూయుము సిగ్గుచేఁ దలవంచుకొనక
 తగుదునని మాటలాడెదవేల?

సోమ — ఏమీ నోరుమూయవలయునా?

ఉ॥ మట్టెద, నేలఁబెట్టెదను మాయిలుసొచ్చిన నిన్నుఁగాలితోఁ
 దట్టెదఁ బాపకార్యపువిధంబునుబూను దురాత్ము నిన్నినుఁ
 మొట్టెద నింకనెచ్చటికిఁ బోయెదవోరి, పరాంగనామణి
 ముట్టిన వాడెచచ్చితివి మూఢకులాధమ కాచుకొమ్మిఁక॥

భుజం — ఊరుకొనినకొలది నీకు నోరుహెచ్చుచున్నదిగా! ఓ పేలరీ
 నీవాచాశూరత్వమునుజూచి యిచ్చట భయపడు వారెవరును
 లేరు. మర్యాదగా విరమింపుము.

సోమ — నీయంతము కనుఁగొననిచే విరమించువాఁడీ సోముడుకాఁడు.
 టక్కరిమాటలతోఁ దప్పించుకొని పోవలయునని ప్రయత్నించు
 చుంటివి కాబోలు నట్టి ప్రయత్నములు నాయొద్దసాగవు.

భుజం — మూఢుడవగుటచే నట్లచుకొనుచుంటివి. నేను స్పష్టముగాఁ
 జెప్పెదను వినుము.

ఉ. నీదగుసోదరీమణికి నెయ్యమునూపెడు 'బావనైన నా
మీద ననూయఁజూపుటది మేలటరా పదిచుందిలోన దా
యాదులు నవ్విపోదురనియైనను గుట్టునఁచుకోక నీ
గాదిలిచ్చెల్లి గేలివడఁగా నిటురట్టొనరింతువే ఖలా!

సోమ—ఓరివాచాటా! అంతకిపురజనవిటా!

ఆ॥ వె॥ ఆడుదానిపోల్కి నంతరంగములోన
నడరుపుట్టుచుండ నడఁచిపెట్టి
పైకిబీరములను బల్కనేటికిమూఖ
నోగుమూయుమింక నుడువులేల?

భుజం—అరే! మూఢాగ్రేసరచక్రవర్తి!

సీ॥ అనదయాజామాత నంగీకరించిన
నీతండ్రిమగలింపఁ చేతకాక
పెండ్లియాడినయట్టి పెండ్లాముసంతోష
పటపనిభావతోఁ బల్క లేక
మదనాతిఁ చేజాల మరిగి వేటొకభతఁ
జేరినచెల్లికిఁ జెప్పలేక
కులపుమర్యాదను నిలుపజాలనినీదు
చిత్తవృత్తికి బుద్ధినెప్పలేక

తే॥ గీ॥ నిప్పుఁదొక్కిన కోతినాఁ గుప్పిగంతు
లిడుచు నన్నుదూరెదవేల హీనగుణుడ
కట్టపెట్టుము చాలు నీగుట్టుబయట
వేసికొనుచుంటి విదియెంత వెట్టితనము॥

సోమ—కుటిలహృదయా! నీ నీతికి జాలసంతసించితిని, నీవుచెప్పినదాని
కంటె సిగ్గువిడిచి నీవు మాటలాఁడు చున్నందుకు నాకుసిగ్గుగుచు
న్నది.

చ॥ చదివితి వేమిసాధకము సద్గుణముల్లలిగించు విద్య నీ
హృదయమునందుఁ బాపభయమింతయులేనపు డెన్నియేనియుక

గుడిరిచి చెప్పజాలుదువు కోవిదునింబలె జాలుజాలు నీ
వదనముజూచిన న్నరకజాథజనించునుసుమ్ము మర్మతీ॥

భుజం — ఓరీ ! ఆత్మస్తోత్ర) పారాయణ! కులకలంకా ! యంతదనుక
నీ వెన్నిమాటలాడిన శాంతభావముతో నిన్ను మందలించుచుంటిని.
దానిని గుతెఱఱుగఁజాఁక యేమేమో ప్రేలుచుంటివి. ఇదేతుది
గాఁ జెప్పుచున్నాఁడ నాలకింపుము.

తే॥ గీ॥ ఒక్కగుడ్డుకు నెత్తురు గ్రక్కునట్లు
ముక్కుమీదను గుద్దెద మూఢ నోరు
మూసికొనిపోమ్ము ప్రాణముల్ పోవకుండ
బ్రతికియుండినఁ జాలును పరువదేల?

సోమ — అవునుఁడే త్రగొడ్డున కఱపులచేటను సామెతవిన్నదేకదా

తే॥ గీ॥ తొమ్ముప్పయ్యలుసేసి హారమ్ముగా ధ
రింతుమోరక ! యేలసామంతమిఁకను
వంటయిల్సొచ్చు కుండేటిపగిదియైతి
వేల బీరమ్ము నీరమ్ము పాలుసేతు॥

(ఇద్దఱు రాజభటులతో వణిక్పతి ప్రవేశించుచున్నాఁడు)

వణి — (కుమారునితో) నిర్భాగ్యుఁడా ! నీకీవాగ్వ్యయమేలరా ? అరు
గో ! న్యాయమునుపరిపాలించు దాతలు వచ్చియున్నారు. అంత
యును వారే విచారించుకొందురు. నీవూరకుండుము. (వస్తువుల
ను గొన్నిటిని భుజంగరావుమీద రహస్యముగాఁ బడవైచి భటుల
తో) అయ్యా ! అంతయు మీరేచూచుచుంటిరిగదా ! నాకుమార్తె
తెఱయంతరిపురమున నిద్రించుచుండఁగా గృహంబుసొచ్చి నగల
ను దొంగిలించి పైఁగా నాకుఱ్ఱవానితో నెట్లు పోట్లాడుచున్నాఁడో
తమరేవిచారింపుఁడు.

భటు — (భుజంగరావు చేయిబట్టుకొని) రక్షకభటస్థానమునకు రమ్ము
(అనిలాగికొని పోవుచున్నారు.) (నిష్క్రమింతురు.)

సోమ — తండ్రి ! ఈభటులశేమయిన నాశపెట్టితివా?

వణి:—ఈ వ్యాజ్యమును మనపక్షము నేయించినచో మాటపదవాదులు
బహుమతి యిత్తునని వాగ్దత్తముచేసి సగముమాకలు ముందిచ్చితిని
సోమ — అంతటితో నొప్పుకొనిరా?

వణి — వారికింకను నాశయున్నది కాని కార్యాంతమున మఱొకమా
టకూడ చెప్పి సంతోషపెట్టెదనంటిని.

సోమ — వాగ్ధాటికల న్యాయవాదినేర్పఱచితిరా?

వణి — ఏర్పఱచితిని, మనభోజనానంతరము పోయి న్యాయవాదితో
మాటలాడి రావలయును పోదమురమ్మ. (నిష్క్రమింతురు)

(బంధనాలయమునఁ బ్రథమద్వితీయరత్నకభటావృత్తుడై భుజం
గ రావు ప్రవేశించుచున్నాఁడు.)

భుజం — (జనాంతికముగా.)

సీ॥ పదిమందిహితులతోఁ బాటునుండెడినేను

నేరస్థులను గూడినెగడవలనె

— నుద్యోగమునుజేసి యూరిపెద్దలతోడఁ

రుగునాకీవాత దెచ్చెనజాఁడు

(చాసాదములమీదఁ బండుచుండెడినేను

బంధనాలయమందుఁ గుండవలనె

నిష్టాన్నములదిరిచు నెలమినుండెడినేను

మితభోజనముచేత మెలఁగవలనె॥

తే॥ గీ॥ నకటకాలంబు విపరీతమైనయపుడు

రాజుబంటును బంటులేరాజులౌట

కలుగుమనయత్నములచేతఁ గాదుబ్రహ్మ

వ్రాలుదప్పించుకొనుట యెఱ్ఱారివశము॥

కేవలమ విధి ప్రేరితమని మాత్రమెట్లు నిశ్చయింపఁగలము విధి
ప్రాలుకూడఁదొలి జన్మమునందొనరించిన కర్మము ననుసరించియుండు
ను అట్లు కాకున్నయెడల.

సీ॥ ఏ నేడయా కాంత యే కాంతమునన్నుఁ

దననెజ్జఁజేర్పఁగా దలఁచుటేడ
తలఁచెఁబోయీనూటఁ దనచెల్మిక తైత్తో
సిగ్గేదివెంటనేచెప్పుటేడ
చెప్పెఁబోచెలియుంచుఁ జెప్పినంతనెయామె
తనన్నేహితకునన్నుఁ దార్పుటేడ
తార్పెఁబోయంతమాత్రననేను నాసఖి
గృహమందుఁ జేరిరాగిల్లుటేడ॥

తే॥ గీ॥ రాగ మొందిననేమాయె రమణితోడ
నప్పుడప్పుడుకలియక యెప్పుడచటఁ
గాలమునుబుచ్చనేలనా కర్మవశము
చేతఁగాకున్న నీలాటి సేగియున్న॥

ఒక్కసారి నామనోహరిణి యిచ్చటికివచ్చి నాతోముచ్చటించె
దనని యాపెచే ద్రవ్యసహాయమును బొందిన రాజభటునితో నాకు
రాత్రికడఁ గబురంపియున్నదికదా! ఆపెతోమాటలాడిన నామనోవ్యధ
యంతయుఁ దీరుటయేకాక ముందీవ్యాజ్యమునుగూర్చి జరుపువలసినవి
షయములుగూడఁ దెలియఁగలవు.

ఉ॥ ముద్దులగుమ్మతోననుఁగు ముచ్చటలాడినఁ దాపమారెడు
సుద్దులువల్కఁగానెవ్యధ సుంతయునుండక సౌఖ్యమబ్బెడు
ముద్దుఁగొనంగఁ కష్టములుబోవును గొఁగిటజేర్చినమహా
పద్మశవీడిపోయెడినెబాసికఁ జింతలనేలయియ్యెడ॥

(తిరిగిచూచి) గల్లుగల్లుమను నందెలచప్పుడు వినవచ్చుచున్నది
తప్పక నాయారవప్రాణము వచ్చుచుండవలయు. (తొంగిచూచి) నిజ
మే ఆపెయే వచ్చుచున్నది.

నీతా—(ప్రవేశించి విచారముతో)

తే॥ గీ॥ భర్మమందిరమందు నాప్రక్కమీఁద
నన్నున్నదన కేళినిఁ దేల్చి యున్నభువిని

బంధనాలయమునఁ జూడవలసేనేడు
కటకటా! విధిదాటఁగాఁ గలరెజనులు॥

ఇచ్చటికివచ్చి ప్రాణేశునియవస్థను గన్నులారాఁ జూచినవిమ్మట
నంతకుముందున్న మనోధీరతపోయి విచారమగ్నమగుచున్నది. నన్ను
గూర్చికదా యీసుకుమారున కిట్టికష్టము సంభవించినది. మించినదా
నికేమిచేయఁగలము. నాయిష్ట దేవతయగు నాహైమవతినిఁ బార్థిం చెద
నుగాక.

శ్రీ॥ హేమదుర్గానాదు కామసుందరుదప్పు
బాటఁదోలిననీకుఁ జీరలిత్తు
గిరిరాజతనయ నావరునికష్టముగట్టు
నెక్కించుమా నీకు మొక్కులిడుదు
కామారినాప్రాణకాంతు నాపత్యము
ద్రముఁదాటజేసిన రవికెలిత్తు
గౌరినాదయితునికిలతఁ దీర్చుమునీకుఁ
బొడికుంకుమనుదెచ్చి పూజసేతు!
తే॥ గీ॥ అంబనావళాంతకానికి నడరుబాపు
మఖిలఫలములుదెచ్చి నీకర్పణంబు
సేతునాకుసంతోషంబు సేయుమంబ
సకలగుణపుష్పరోలంబ శైలజాంబ॥

ప్రథ—ఓయి! కడచినరాత్రిమనకుఁ దెల్పినప్రకారము సీతమ్మగారు
వచ్చియున్నారు మనముకొంచెమావలికిఁ బోవుదమురమ్ము.

ద్వితీ—అవునురా మనకు జాలడబ్బుకూడ నిచ్చియున్నది. అటులనేబో
వుదము. (నిష్క్రమింతురు.)

సీతా—(భుజంగరావును సమీపించి నిచారముతో.)

మలయమారుతరాగము- ఆటతాళము.

(సంభాషణము.)

అకటనీకీవికటమగుస్థితి । నమరఁజేసెనుగమలగర్భుడు

వికలమగునీహృదయమందున వెరపుఁగాంచకుమెడలుగప్పము॥
 భుజం—చెలియనీముఖచంద్రబింబము తొలఁగఁజేసెను నాదుకప్పము
 లలితమగునీమాటలనువిన! గ్లానితేశములేకపోయెను॥ చెలి॥

సీతా—నాధనీకొకన్యాయ్యువాదిని నమరగూర్చితిధనమునిచ్చితి
 నాధనంబునుగొంచునాతఁడు నాకు వాగ్దానంబొసంగెను॥ నాధ॥

భుజం—ఏమివాగ్దానమును నాతండ్రిచ్చెనో యది తెల్పవేసఁఖ
 నామనోహరివ్యాజ్యవిషయ మదేమియగునని కబురుపంపెనె॥ ఏ॥

సీతా—కల్లతెఱఁగునుఁ బన్నియుండిన కారణంబున మనమగెల్తుము
 ఎల్లిజరుగువిచారణంబునఁ దెల్లమానని చెప్పిపంపెను॥ క॥

భుజం—సాక్షులెవ్వరటంచునడిగిన సకీయయేమని తెలిపియుంటివి
 కక్షదారులపన్నుగడ వ్యక్తంబుగాదని నేనెఱుంగుదు॥ సా॥

సీతా—నేనొకర్తును జెలులొకిద్దఱు నిజము సెప్పట కొప్పుకొంటిమి
 కానితండ్రికి నెడముకాఁగల కాలమిప్పటి కరుగుదెంచెను॥ నే॥

భుజం—లోకనిందకఁ బాత్రురాలవు కాకయుండుము నాదుకర్మము
 నాకుఁదప్పదు గాననేనది న్యాయ్యవిధినను భవమునొందెద॥ లో॥

సీతా—లోకనిందయుఁ బ్రాణహానియు లోనుగాఁగల వానినెన్నఁడు
 సాకుఁగొనుచు మనోహరాంగునిఁ జాలకప్పముపాలుసేతునె॥ లో॥

భుజం—స్నేహలక్షణమన్న నీదియె చెలియనేటికిఁ దెలిసికొంటిని

రాహుముక్తశశాంకవదన పరామృశించితివెంతయహాము॥ నే॥

సీతా—(తిరిగిచూచి) నాయకా! ఎవ్వరో యొక రాజస్థానాధికారియి
 టువచ్చు చున్నట్లున్నది. నేనిచ్చటనుండుటంత యుచితము కాదు.
 నేను బోయివత్తునా?

భుజం—అవును నిజమే నీవిఁకఁబొమ్ము వీలయినప్పుడెల్ల నీముఖదర్శన
 భాగ్యము నాపై వెదజల్లుచుండుము.

సీతా—చిత్తమట్లేయొనరింతును (నిష్క్రమించుచున్నది)

భుజం—(జనాంతికముగా)

ఉ॥ వచ్చినవాడువచ్చే నికఁబంకజనేతను బోయకుందునా
కచ్చపలాక్షి మొంతయు సహాయము నేయుదునంచుఁ జెప్పినే
నిచ్చటఁగుందనేల యిదియెట్లును గల్పిత నేరమాటచేఁ
జెచ్చెరఁగొట్టివేయుదురు చేడెనుగూడెదఁ జింతవీడెదఁ॥

భాంతియేకాని భావికాలము నెవరునిజఁయింపఁగలరు?

తే॥ గీ॥ ఎట్టికాలంబునకు నెద్దియేవిధాన
జరుగవలెనో యది సతంబు జరుగుఁగాని
మనుజు లనుకొన్నయటు లేదియునునొకప్పు
డేనిఁగాఁజాల దవనినొడేనిఁగాని॥

ప్రధ — (ప్రవేశించి) భుజంగరావుగారు మీ వ్యాజ్య విచారణదినము
నేడే. తమరిని “న్యాయస్థానమునకుఁ గొనిర”మ్మని ప్రభువుగారి
యుత్తరువైనది (తాళముతీయుట నభినయించి యతనిని భటుఁడు
వెంటఁగొనిపోవుచున్నాఁడు.) (నిష్క్రమింతురు)

— గద్య —

ఇతి శ్రీమత్కాళినాథుని వీరమల్లయారాశ్య
విరచిత సీతామనోహరనాట
కంబునఁదృతీయాంకము.

శుభమస్తు.

అవిఘ్నమస్తు.

సీతామనోహరము.

చతుర్థాంకము.

న్యాయస్థానము.

(రాజును, డంబాచారి ఉత్తమరావనున్యాయవాదులు
ప్రవేశించుచున్నారు.)

రాజు — సేవకా ! వణిక్పతిని భుజంగరావును బిలుపుము.

సేవ — చిత్తము. (మూడుసార్లు పిలుచును.)

వణి — (ప్రవేశించి) దణ్ణములండ

రాజు — ప్రమాణము చేయించవోయ్.

సేవ — దేవునియెదుట ప్రమాణముచేసి అంతయు నిజముచెప్పెదను. అ
బద్ధమేమియును జెప్పను. (అని వణిక్పతిచే ననిపించును.)

రాజు — నీపేరేమి ?

వణి — అయ్యా వణిక్పతండ.

రాజు — నీతండ్రీపేరేమి ?

వణి — పేరినెట్టి.

రాజు — నీవ్యాజ్యమేమిటి ?

వణి — అయ్యా ! యీ శుభబుధవారమునాడు రాత్రి 12 గంటల
వేళ భుజంగరావు నాగృహములో దొంగతనమునకై ప్రవేశించి
మేముందరమును గాఢముగా నిద్రించుచుండఁగా పూర్ణాభరణ
భూషితయైన నాకుమార్తెయగు సీతారత్నము మెడలోని బంగరు
కంటెయుఁ గాసులపేరు సంగ్రహించుకొని పారిపోవుచుండఁగా
మాకుఱ్ఱది మెలుకువగాంచి కేకలుపెట్టినది. అప్పుడు నాకుమారుఁ

డగు సోమయ్య నిద్రలోఁ దుల్లిపడిలేచి వానినిఁ బట్టుకొనెను.
'నేను రక్షకభటాలయమునకేగి యచ్చటి యధిపతితోఁ జెప్పితిని
వారిద్దరుభటులను నావెంటబంపినపుడా భటులు నాగృహమందు
నాకుమారునితో వివదించుచున్న భుజంగరావును బట్టుకొని యత
సియొద్దనున్న నగలతోఁ దమవెంటఁ గొనిపోయి కొట్టులోనుంచిరి.
న్యాయప్రభువులరగు తమరు విమర్శించి దోషియగు భుజంగరావు
నుశిక్షించి నాసొత్తును నాకిప్పించఁగోరెదను.

ఉత్త—భుజంగరావు మీ యింటిలోఁ బ్రవేశించునప్పుడు చూచి
యుంటినా?

వణి—లేదు.

ఉత్త—నగలను నీకుమార్తె మెడలోనుండి తీసుకొనుచుండఁగా నామె
కాని నీవుకాని మఱియెవ్వరుకాని చూచి యుండిరా.

వణి—నేను చూడలేదు నాకుమాత్రే చూచి కేకలుపెట్టినది.

రాజు—నీకుసొత్తులెవరు

వణి—సీతారత్నము, సోమయ్య, రంగినెట్టి.

రాజు—సేవకా! సీతారత్నమును పిలుపుము.

సేవ—(ముమ్మారు కేకలిడి సీతారత్నమును పిలిచి వెంట గొనివచ్చి
ప్రమాణము చేయించును.)

రాజు—నీపేరేమి?

సీతా—సీతారత్నము

రాజు—నీభతఁపేరేమి?

సీతా—భుజంగ, రామస్వామి.

రాజు—భుజంగ రామస్వామియ?

సీతా—కాదు రామస్వామి.

రాజు—అటులనా? సరే మంచిది. నీవు భుజంగరావునెఱుగుదువా?

సీతా—ఎఱుగుదును.

రాజు—అతఁడు మీయింటికిఁ దొంగతనమునకై ప్రవేశించినాడా?

నీతా—లేదు.

రాజు—నీమెడనుండి నగలుతీసుకొనుచుండఁగాఁ గేకలుబెట్టితివా ?

నీతా—లేదు.

డంబా—నీవివాహసమయమందు నీకేమేమి నగలుపెట్టినారు ?

నీతా—కంఠి, కానులు, వడ్డాణము, పోచీలు, కాళ్ళజతలు, చేతిజతలు, నిచ్చినారు. మఱికొంతరొక్కమిచ్చినారు.

డంబా—అవియన్నియు నిప్పుడు నీకడనున్నవా ?

నీతా—కంఠి, కానులు, రొక్కము నాయొద్దలేవు.

డంబా—ఏమయినవి ?

నీతా—రొక్కము నాకియ్యలేదు కంఠి, కానులు మాతండ్రిగారుతీసుకున్నారు.

డంబా—ఎప్పుడు.

నీతా—వారముదినములయినది.

డంబా—భుజంగరావు దొంగతనము చేసినాడని చెప్పుటకు భయమగుచున్నదా ?

నీతా—భయమేయగుచున్నది.

డంబా—(కూర్చుండును)

రాజు—ఏమయ్యా ! ఉత్తమరావుగారు నేరస్థునిపక్షమున మీరేమైన నడుగుదురా ?

ఉత్త—చిత్తము. (సాక్షితో) మీనాయనగారు నీకంఠియు, గానుల నెందుకుఁ దీసికొనిరి ?

నీతా—నాకుఁ దెలియదు.

ఉత్త—భుంగరావు దొంగతనముచేయ వచ్చినాడనుటకు భయమగుచున్నదంటివే అదేల ?

నీతా—అన్యతమగుటవలన

ఉత్త—నీవు రామస్వామిని వివాహమాడుట కంగీకరించితివా ?

నీతా—లేదు.

ఉ—అట్టిచో వివాహమెట్లయినది?

నీతా—నాతండ్రిగారు బలవంతముగఁ చేసినారు.

ఉ—నీతల్లియు నోదరుఁడు నొప్పుకొనిరా?

నీతా—లేదు.

ఉ—చాలునింకఁబొమ్ము.

రాజు—సేవకా సోమయ్యనుపిలిచి ప్రమాణము సేయించుము.

సేవ—చిత్తము. (ముమ్మారుపిలిచి సోమయ్యచేఁ బ్రమాణముసేయించును.)

రాజు—నీపేరేమి?

సోమ—సోమయ్య.

రాజు—నీతండ్రియెవరు ?

సోమ—వణిక్పతి.

రాజు—నీవయస్సెంత ?

సోమ—25 ఏండ్లు.

రాజు—డంబాచారిగారు ! అడగండి?

డంబా—భుజంగరావు నెఱుఁగుదువా?

సోమ—ఎఱుఁగుదును.

డంబా—నీతండ్రి యితనిపైఁదెచ్చిన వ్యాజ్యమునుగూర్చి నీకేమి తెలియును.

సోమ—ఇతఁడు గి బుధవారమునాడు రాత్రివేళ మాయంటిలోఁ జొరబడి నాచెలియలిమెడలోని కంఠియుఁ గానులపేరును దీసుకొని పోవుచుండఁగా నేనుపట్టుకొని మాతండ్రిని పిలిచితిని ఆయనరాజ భటులను పిలుచుకొనివచ్చి వారికీ భుజంగరావు నొప్పగించి యీ వ్యాజ్యము తెచ్చినాడు.

డంబా—(కూర్చుండును)

రాజు—ఉత్తమరావుగారు కానియ్యండి.

ఉ—నగలను నీచెల్లెలిమెడలోనుండి తీసికొనుచుండగా నీవుచూచితివా

సోమ—లేదు, తీసికొని హాటిపోవుచుండగాఁ జూచితిని.

ఉ—నీకును భుజంగరావునకును విరోధమున్నదా?

సోమ—ఉన్నది.

ఉ—ఎందువలన?

సోమ—ఊరకయే.

ఉ—ఎవరెవరికి?

సోమ—నాకును నాతలిదండ్రులకును నతనియెడల విరోధమే.

ఉ—నీచెలియలిని రామస్వామికిచ్చుటకు నీవిష్టపడియుంటివా?

సోమ—లేదు.

ఉ—అతనినిఁ జేసికొనుటకామె యిష్టపడినదా?

సోమ—లేదు.

ఉ—చాలునిఁకబొమ్ము.

రాజు—సేవకా! రంగిసెట్టినిఁబిలిచి ప్రమాణము సేయింపుము

సేవ—చిత్తము. (అట్లుసేయును)

రాజు—నీపేరేమి?

రంగి—నాపేరు రంగిసెట్టి.

రాజు—నీతండ్రిపేరేమి?

రంగి—అబద్ధాలు.

రాజు---నీకెన్నియేండ్లు.

రంగి---నలుబది సంవత్సరములు.

రాజు---డంబాచారిగారు! పశ్చింపుడు.

డంబా---నేరస్థుని యెఱుఁగుదువా?

రంగి---ఎఱుగుదును.

డంబా---ఎంతకాలమునుండి యెఱుఁగుదువు?

రంగి---చిన్నప్పటినుండి ఎఱుగుదును.

డంబా---ఎట్లెఱుఁగుదువు.

రంగి—అయ్యో! ఒక్కూరివారమేకా.

డంబా—ఇతనిగుణమెటువంటిది.

రంగి—వాడు చుంచివాడేకాని చిన్నప్పటినుండి గుఱ బొగరుమోతులును, పోకిరిసహవాసము కలవాడును.

డంబా—వారముదినములక్రిందిట నితఁడేమిచేసినాఁడో నీకు తెలుసునా?

రంగి—మావణిక్పతిగారియింట్లో నగలెత్తుకొనిపోయినాడని అన్నారు. కాని నాకళ్ళతో నేనుచూడలేదు, పాపపుమాటలక్కడ చెప్పుదును.

డంబా—ఎత్తుకొనిపోయిన దెవరనియన్నారు?

రంగి—భుజంగరావనియే అన్నారు.

డంబా—(కూర్చుండును.)

ఉత్త—(లేచి) భుజంగరావని యెవరన్నారు?

రంగి—అందఱునన్నారు.

ఉ—అందఱునఁగా నెవరు?

రంగి—వణిక్పతివారందఱు నన్నారు.

ఉ—వణిక్పతి యింటివిశేషము లింకేమయినా నీకు తెలుసునా?

రంగి—అ. అ. అ. అబ్బే రామ రామ. మనవంటివారను కోడగనివి యెరిదుకులెండి పాపము పుణ్యము భగవంతుడికి తెలియవలెను.

రాజు—నవ్వకూడదు తెలిసిన సజమంతయుఁ జెప్పుము. లేకున్ననిన్ను శిక్షించెదను.

రంగి—(భయముతో) చిత్తము చిత్తము.

ఉ—తెలుసునా? తెలియదా?

రంగి—అంటారుకాని నాకు తెలియదు.

ఉ—ఏమనియంటారు?

రంగి—ఆపిల్లకు వీడికి సంబంధమున్నదని.

ఉ—చాలునుబొమ్మ (కూర్చుండును.)

డంబా—(లేచి) నాయ్యాధిపా ! ఈదొంగతనము జరిగినసమయము నడుచేయియయి యున్నది అట్టిపనికి చాక్షుము విరివిగా దొరికు

ట యసంభవము మూడవసాక్షియగు రంగినెట్టి చెప్పినదానినిఁ బట్టియు నేరస్తుని ముఖవైఖరినిఁబట్టియు నితఁడీ దొంగతనమును చేసియుండెననుట కెంతమాత్రమును సందేహము కనుపించదు. రక్షకభటులు వణిక్పతియింటిలో భుజంగరావును బట్టుకొనినపుడు చౌర్యధన మతనియొద్దనే యున్నట్లు వారు తమ న్యాయస్థానమునకుఁ బంపినకాగితమునుబట్టి స్పష్టముగా నమ్మదగియున్నది. ఇతఁడు చున్న నేకపర్యాయము లిట్టి వ్యాజ్యములలో న్యాయస్థానమున కేక్కి యున్నాఁడు. వీని దౌజన్యమునుబట్టి నిజముగా నెఱిగిన దానినిఁ గూడఁ బలకరముగా రణముచేతః గొందఱుసాక్షులను మేము వదులుకొని యుంటిమి. రుజువుకాకపోయినను న్యాయాధిపతుల స్వాభిప్రాయమునుబట్టి న్యాయాధిపతులు నేరస్తులను శిక్షింపవచ్చునని శాస్త్ర మొప్పుచున్నది. వీని నిప్పుడు శిక్షింపక విడిచినయెడల ననేకమంది జనులకుఁ గష్టములు సంభవించును. గావున జనసౌఖ్యాధకమై దుర్మార్గుఁడగు వీనిని శిక్షింపవలయునని నేరాపాదకుఁడు తమయొక్క ఘనమును గూర్చి మిక్కిలి ప్రాధికంచుచున్నాఁడు.

ఉత్త—(లేచి) న్యాయాధిపా! ఇది కేవలము కల్పిత వ్యాజ్యమైయున్నది. మొదటిసాక్షియొక్క వాఙ్మూలమునుబట్టి యీవిషయమును దేవరవారు విస్పష్టముగాఁ దెలిసికొని యుందురు. రెండవసాక్షి చెప్పినప్రకారము నేరాపాదకుని కుటుంబములోని వారందరికిని నేరస్థునియందు విరోధమున్నట్లు తెల్లమయినది. ఆ విరోధకారణ మతఁడు స్వీకృత జెప్పకపోయినను మూడవసాక్షి వాఙ్మూలముయొక్క చివరభాగమునుబట్టి విశదమగుచున్నది. అట్టి విరోధముచేత నీవ్యాజ్యమును గల్పించి యుండవలయునేకాని యిది యథాదకముగా జరిగియుండలేదు. రక్షకభటులచేఁ బంపఁబడినవిచారణాంశములను నమ్మఁగూడదని తగు హేతువులనుబట్టి దొంగతనమువారు శాసించి యున్నారు. ఈ నేరము జరుగుచుండఁగా స్వయముగా

జూచినట్లొక సాక్షియుఁ జెప్పియుండలేదు. ఈనిష్ఫలమగు కల్లోలమునకు వణిక్పతియే కారకుఁడు. ఏమన-ఈడువచ్చియున్న తనకొమాతేశకననుకూల దాంపత్యము సంభవింపజేయుటయే. కాబట్టి న్యాయవిమర్శకులగు ప్రభువులు, నిదోకపియగు భుజంగరావుపై వణిక్పతి విరోధ భావముతోఁ దెచ్చిన యీకల్పిత నేరమును దగ్గించి పరువునకు నష్టమును గలుగ జేసినందునకు వణిక్పతిని శిక్షించి యతనివలన భుజంగరావునకుఁ గొంతధనము నిప్పించవలయునని తమయొక్క ఘనతనుగూర్చి మిక్కిలి ప్రార్థించుచున్నాను.

రాజు—భుజంగరావు! నీ పయిన రాబడిన యీవ్యాజ్యమునకు నీవే మిసమాధానమును జెప్పకొనియెదవు?

భుజం—అయ్యా! యీచెప్పెడి నేరమును నేనెన్నడును చేసి యుండలేదు. నాకేమియును దెలియదు. ఇది కేవలము కల్పితము. కంతియుఁ గానులును నాపైఁ బడవైచి రక్షకభటులను మంచిమాటఁ జేసికొని నన్నిట్లు వణిక్పతి యగౌరవము చేసినాడు. ఆసాత్తును వణిక్పతియే తీసుకొనినట్లు మొదటి సాక్ష్యమువలన రుజువు కాబడినది. నేను నిదోకపిని. నన్నురక్షింపవలయును. యింతకంటె నేను జెప్పకొనునదేమియును లేదు.

రాజు—ఈవ్యాజ్యములోని సాక్షులవలన నేరమెంతమాత్రమును రుజువుచేయబడి యుండలేదు. మొదటిసాక్షి భతకపేరు చెప్పుటలోఁ జర్చిగిన పొరబాటునుబట్టియు, రెండవసాక్షి నేరస్థునియందు దమకుటుంబములోఁ నందఱికిని నిష్కారణవైర మున్నదనుటను బట్టియు మూడవసాక్షి స్పష్టముగా నొప్పుకొనుటను బట్టియు వణిక్పతి కు మాతేశకును భుజంగరావునకు సంబంధ మున్నదని స్పష్టముగా నమ్మదగియున్నది. ఆగుట్టును బయటఁ బెట్టుకొనినచో మర్యాద భంగమగుననియు తటస్థముగా నూరుకొనుటకు మనసొప్పకయు

నీ నేరమును గల్పించినట్లు నాకు స్పష్టముగా కన్పడుచున్నది. దొంగ
తనపు నేరమందు భుజంగ రావు నిరోధియని నమ్మితిమి. ఇకముం
దెన్నడును నీట్టికల్పిత నేరమును దేకుండుటకై వణిక్పత్తిని మంద
లించుచు వ్యాజ్యమును దగ్గించడమైనది.

(సభ్యులందఱు నిష్క్రమింతురు.)

గ ద్య .

ఇతి త్రిమతాశినాథుని వీరమల్లయారాధ్య

విరచిత నీతామనోహరనాట

కంబునఁచతుర్థాంకము.



శుభమస్తు

అవిఘ్నమస్తు

సీతామనోహరము.

పంచమాంకము.



(వణిక్పతియు, గుమారుండును ప్రవేశించుచున్నారు)

సోమ—జనకా! రక్షకభటులకు సగముద్రవ్యము నిచ్చియుంటిమి. వారిందున మనకేమి సాయమును సేయలేదు. కావునఁ దక్కిన ధన మియ్యకుము.

వణి—అదిగూడ నామరుసటి దినముననే తీసికొనినారు.

సోమ—మనమనుకొన్న కార్యము ఫలించకపోగా నిష్కారణము భటులుడబ్బుకాఁజేసినారే! దీనివలన మనకవమానము తప్పమఁతేమియుఁ గలుగలేదు. మెడలక యూరకొనిన చక్కఁగానుండెడిది.

వణి—వారికిచ్చినది దండుగయేకాదు. ఏనున, వారికధికారమున్నంత వరకొక్క దినము కొట్టులో వేసినారుకదా? ఇక పరాభవమా? అదిస్వయముగాఁ దెచ్చుకొనినదే. ఆ చండాలపుముండ నెన్నఁడు సాక్ష్యమునకు దెచ్చితమో నాడే యవమానము వచ్చినది. చీ! దానిమొగమును జూడరాదు. నేనింటికిరాను ఎచ్చటికేనిఁబోయెదను.

(నడుచుచున్నాఁడు)

సోమ—(వట్టుకొని) ఎక్కడికేగెదరు. ఇంటికిరండు మాయమ్మగారితో జెప్పిపోవచ్చును. (అనిలాగికొనిపోవును) (నిష్క్రమింతురు)

(వణిక్పతిగృహము.)

(వణిక్పతియు, గమలాంబయు, గుమారుండును ప్రవేశించుచున్నారు.)

కమ—నాథా! కావలయునని తెచ్చుకొనిన దానికిప్పుడు విచారపడిన నేమిలాభము. భూలోకమునఁ బుట్టినతరువాత సహజముగాఁ గలు

— గుచుండెడు కష్టసుఖములు, ప్రతిష్ఠాప్రతిష్ఠలును మనుష్యజాతికిఁ గా కింకెవరికి సంభవించగలవు. శుద్ధమూఖమువహించి యా డపిల్లను న్యాయసభకు సాక్ష్యమునిమిత్త మీడ్చుకొని పోయి యుంటిరి. ఆకుర్రనిర్భాగ్యురాలు, వ్యవహారములు తెలిసిన మగ వారివలె నసత్యములుపలికి నిర్వహించుకొనఁగలదా? న్యాయాధి పతులను జూచినతోడనే దానికి యొడలు కంపమెత్తినదట. ఆ భ యోత్పాతముచేత నిజము వెలుపలఁ బెట్టినది. మీ రావిషయ మున కభిమానపడి కుమారిక బుద్ధిపూర్వకముగా మీకెక్కుగావిం చినదని తలంచి “యింటనుండి లేచిపోయెద” ననుట మంచిది కాదు. ఎచ్చటికిఁ బోయెదరు? ఊరకుండుడు.

వణి—ఎచ్చటికిఁ బోయెదనా? పెద్దయేటిలోనికి, చెప్పెదనువినుము.

సీ॥ కాశికాపురిఁ జేరి గంగానదీస్నాన

మునుజేసి విశ్వేశ్వరుని భజించి

రామేశ్వరముబోయి రామసేతుస్నాన

మునుజేసి రామలింగని భజించి

శ్రీపర్వతమునకుఁ జేరి పాతాళగం

గనుమున్గి మల్లికార్జును భజించి

వరకాళహస్తీ సువర్ణముఖనిమున్గి

కాళహస్తీశునిఁ గనిభజించి

తే॥ గీ॥ ఎచ్చటేసియు వసియింతు నేమిఫలము

పరువువిడనాడినట్టి యీబ్రతుకువలన

నిహములేకున్న స్వర్గలోకై క సుఖము

గలుగుఁగావునఁ బోనిమ్ము కాంతనన్ను॥

కమ—సర్వమెఱిగినయట్టి మీకు మేము చెప్పెడిపాటివారము కాక పోయినను నామనవినిఁగూడ నించుకంత యాలకింపుడు. సంసార భారకతలగు మీరే యట్లు తలంచినచో మీతోడిదియే లోక మనియెంచుకొలవలసిన నేనుమాత్ర మిచ్చటనేలయుండవలయును.

నేనునువచ్చెదను. నన్నుగూడఁ గొనిపోందు. మీకొమరులీ సంసారభారమును వహింతురు.

సోమ—ముక్కు పచ్చలారని కుఱ్ఱవిశాచముపైనఁ గోపము వహించి యిట్టి యనార్యకార్యమును సేయదలంచుట మీ కుచితముగాదు. ఆడుపిల్ల యుసూరనిన మనకుఁ జయమునుకాదు. ఇతరులెంత కఠినముననుకొన్నను తల్లిదండ్రులుమాత్రము గుటుక్కున దిగ్గ్రమింగి తనపుత్రికామణినిఁ గడుపులోఁ బెట్టుకొనవలయును. లోకమునకెల్లమూఁఖుఁడయిన స్వకుక్షి పరాయణుఁడుదక్క తక్కుదులుమీవలె నిట్లుసేయరు.

ఉ॥ అల్లునిమీదఁ గోపమున నంగలుసాచుచు నచ్చటచ్చటఁ జెల్లని కోపతాపమున సిగ్గునుబోవిడి లేనిపోనివా కల్లుబల్కు మూర్ఖువలెఁగాక మనంబునశాంతిఁ గాంచిమీ పిల్లనుగడ్పులోననిడి ప్రేమనుజూపుట యుక్తమౌజూడే॥

ఒక వేళ లోపమెయ్యున్నచో.

తే॥ గీ॥ కుఱ్ఱదానినిఁబిలిపించి కోపగించి
బుద్ధిసెప్పకమీరిట్లు పోదుమంచు
వెడలనేటికినేఁబోయి పిలిచితెత్తుఁ
దప్పునై చుముకొమిరె పైదయవహించి॥

వణి—(తనలో) “కడుపుఁజించుకొనినఁ గాల్గపయిఁబడు” నన్నట్లునా కడుపునఁ బుట్టినపిల్లను రట్టుకెట్టుట నాకు నిజముగనే ధర్మముకాదు. కావునఁబిలిపించి మందలించెదనుగాక. (ప్రకాశముగా.)

తే॥ గీ॥ కులఁపుమర్యాదనుంజెడఁ గొట్టినట్టి
మూర్ఖురాలినిఁగొనిరమ్ము పొమ్ముతగుచి
వాట్లఁబెట్టెదనికబుద్ధి వచ్చునేమొ
యిదియువినకున్న నిలువెడలెదనునేను॥

సోమ—చిత్తము అటులనే సేతును. (నిష్క్రమించుచున్నాడు.)

కమ—(భర్తతో) మీరనినట్లు దానియందు లోపమున్న మాటవా

స్తవమేయనుకొనుడు దానినిబయల్పఱచినలోపము మనకుఁగా
దా? పిల్లదానిని భయపెట్టక నెమ్మదిగా మందలింపుడు.

వణి—పిచ్చిదానా! నాకుమాత్రము ఘనస్సులో బేదనుకొంటివా యే
మే? నెమ్మదిగానే మందలింతునులెమ్ము. ఊరక కళ్ళబళ్ళబెదరిం
తునేకాని తిట్టునుననుకొంటివా కొట్టుదుననుకొంటివా?

సీతా—(ప్రవేశించి) తండ్రీ నమస్కారము నాకేమిసెలవు?

వణి—(తనలో) కొంచెము కోపభావమును సూపవలయును. (ప్ర) కా
శముగా.)

ఉ॥ ఓసియభాగ్యురాల! చలమూనికులంబునఁ జేటుఁతెచ్చితే
దోసఁపుఁగృత్యమునఁసలిపి దుందుడుకింతయొనర్చితౌర, ము
వ్వీసమునాదుతప్పునొక వీసమునీదగు తప్పితంబును
జేసియిటుల్ పరాభవము సేగిలభించెఁగతంబిఁకేటికి॥

తే॥ గీ॥ ఇంక నేనియుఁదగురీతి నింటికడను

మంచివర్తనమునఁ జరియించితేని

మేలుకాక యధాస్థితి మెలఁగితేని

నిన్ను వెడలింతు నెంచేని నేనుబోదు॥

సీతా—మీరంతగాఁ గినియుటకే నొనరించిన యుక్త్యమేమియును లే
దు. నేనింటనుండుటయే కష్టముగాఁదోచినచో నెఱిగికోనిఁబోయి
వీలయినబ్రతికెదను. లేనిచో మడిసెదను. ఇంతభారము వహింపఁ
నేటికి?

వణి—పరువుగలయుంటఁబుట్టి వ్యభిచరించుట సుకృతమా? న్యాయస
భయందు దండ్రునిబరాభవింతు యుచితమా? రెంటితోనడి
నీకుచితమనితోచినది.

సీతా—పతితోఁగలియుట వ్యభిచారమునుగాదు. నిజమును బల్కుట
నిను పరాభవింతునుగాదు.

వణి—అగ్నిసాక్షిగ వివాహముఁజేసికొన్న భర్తయుండఁగా నెవ్వఁడో
తా/ష్టుడు నీకుభర్తయగునా? ఆహ! ఎంతయవివేకిముగానున్నది.

సీతా—అవును ఇందు విపరీతమేమున్నది. మనస్సాక్షిగ నేనువరించిన పురుషుఁడునాకు భర్తయగును గాని నాకిష్టములేనిదే దారముగ ట్టిన మఱియొకఁడెట్లు కాఁగలఁడు.

వణి—అయిన నీవేమనియెదవు.

సీతా—ఇంచేమియు దోసములేదనియెదను.

వణి—ప్రప్రథమస్వీకృతుడుండగా మఱియొకనిఁగూడుట తప్పేలకాదు?

సీతా—చెప్పెదనువినుము,

సీ॥ తొల్తవిఘ్నేశు చేదోయిజిక్కినలచ్చి

వై కుంతవాసుఁజేఁ బట్టెనెట్లు

అజహితమునుబెండ్లి యైనగాంధారియా

ధృతరాష్ట్రపాణిగఁహించెనెట్లు

అర్కప్రసాదంబు నందినయాకుంతి

పాండురాజునుగూడి బరగెనెట్లు

మొదట స్వయంవరంబునఁ బార్థునకుఁదక్కి

ద్రౌపది యేవురిఁ దగిలెనెట్లు॥

తే॥ గీ॥ వారలందఱునుం బతివ్రతలటంచు

మూడులోకంబులనుగీర్తి బొందలేదె

తెలిసి తెలియని యాహుం శ్చలియటంచు

బలుకఁ జెల్లునె నీయట్టివారలకట॥

చ॥ పడఁతికి మానసంబెవరి పైఁబ్రసరించునొ తొల్తనట్టి యా

తఁడు ధవుఁడొనుగాక తలిదండ్రుల ప్రేరణచేతఁగన్యకున్

మేడకొకతొడుగట్టి బలిమి గులకాంతయటన్నఁజెల్లునే

వెడఁగుఁదనంబుగాక నయవేదులకీకతి బుద్ధిపుట్టునే॥

తే॥ గీ॥ నేవరించునల భుజంగరావునాకు

భర్తయగుగాని యాదేబెభర్తకాఁడు

హితమయేనియునన్నుంచు డింటలేద

యేనిపోయెదనింకెటకేనియేను॥

(ఁష్క)

వణి—(తవలో) చాలునికఁబుద్ధివచ్చినది. నాకుమాత్రమేకాక ములోని తల్లిదండ్రులందఱికిని మంచినడత నేర్పినది ఉదాహరణ పూర్వకముగా జెప్పుచున్నప్పుడెవ్వరు కాదనఁగలరు ఇంతకునీయా. దుపాండ్రుకు విద్యాబలము హెచ్చినకొలఁదని నిట్టిమందహాసులు పుట్టుచున్నవి (భార్యతోఁ ప్రకాశముగా)

చ॥ తెలివియొకింత లేక సుదతీమణి కిష్టములేనివానిఁ బెండ్లి యొనరించినందుకుఁ గడిందివిచారము సంభవించె నెం దులకీక లేసపోనివని? తోయజనేత్ర! కుటుంబభారముఁ దొలఁగి వనాంతరంబున ననూన తపంబొనరించుటొప్పును॥

కమ—అవును, మనకీ సంసారసంబంధము విడచుటయే యుచితమని నాకునుదోఁచెడిని

చ॥ వనమునకేగనేల యొకపంచను గూర్చుని రామ రామ యం చనుకొని కాలముగడపి యాకసిగందుల చేతిమీఁదుగాఁ దనువుల దాటవేసి సుఖదంబగు నిజకరలోక సౌఖ్యముల్ గనుటుచితంబు, నాథ! ననుఁగాదన కిష్టమొసంగఁ గఁదగు॥

వణి—అటులనేకానిమ్ము

మత్తకోకిల॥ భూతలంబునఁ దల్లిదండ్రులు పుత్రికాహితుఁ డౌవరుక జేతనౌవిధిఁ గూర్చుటొప్పును శ్రేయముల్ గనుబుద్ధితో నీతలోదరి యట్టులేరును నెప్పుడుగ నగుండఁగక జాతకంబిడు గాతమిశుఁడు సత్కృతాహితవృత్తితో॥

(అందఱు నిష్క్రమింతురు)

గద్యః

ఇతి శ్రీమత్కాశీనాథుని వీరమల్లభూరాధ్య విరచిత సీతామనోహరప్రహస నంబునఁ బంచమాంకము

సంపూర్ణము

